

मुखर म्हारो देस

कवि कानदान 'कल्पित'
(झोड़वा वाला)

विकास प्रकाशन, बीकानेर



राजस्थानी भाषा साहित्य एवं संस्कृति अकादमी बीकानेर री पांडुलिपि प्रकाशन
सहायता योजना में मिलित आर्थिक अनुदान से प्रकाशित

© कानदान 'कल्पित'

संस्करण 2004

प्रकाशक विकास प्रकाशन
4-चौधरी क्वार्टर्स स्टेडियम रोड बीकानेर
फोन - 2541508

आवरण रमेश शर्मा

टाइप-सेटिंग आरती-पूजा भीनासर
फोन - 2273900

मुद्रक कल्याणी प्रिंटर्स
मालगोदाम रोड बीकानेर
फोन - 2526890

मूल्य रु 100/-

Murdhar Mharo Des Kandan Kalpit

Rs 100 C

समर्पण



श्री हरिशम बाबा, झोरडा

नाथ तिहारे नाम रौ, किण विधा करू बश्वाणा

काळा मुख ताळा जडै, दै मुख नै प्राणा॥

कान्है ३२ राधा बसै, राधा रै ३२ रयामा

हरदम मो हिरदै बसै, यू बाबो हरिशामा॥

पूजनीक श्रवताशी,

महारा इष्टदेव श्री हरिशम बाबा,

झोरडा नै शारद समर्पिता

कानदान कल्पित



कविता री सतरगी पिछाण

कानदान 'कल्पित' उजास रा आगीवाण कवि है। राजस्थान में अर राजस्थान रै वारै जठै-जठै राजस्थानी समाज रैवै कानदान री कवितावा री माग बरोबर बणी रैवै। भाइल रात सू लेपर झाझरकै ताई लोग जे अेक ई कवि री कवितावा सुण रैया हुवै अर फेर भी घाप नी आय रैयी व्हे जो उण कवि रो अेक ही नाव हुय सकै - कानदान 'कल्पित'। मुरघर रै भीठै गुटक मतीरै जिसी कवितावा, कनक-काकडी रै स्वाद जिसी कवितावा, सावण री झडिया विन्वै बरसात री घटा जिसी कवितावा अर लुम्बा-लुम्बा ढोला रै ठमकै आयोडै फागण री रगत जिसी कवितावा सुणता रैवो - सुणता रैवो। नी तो झोता आखता हुवै अर नी कवि थाकै। रात धुळ जावै पण तिरस बणी रैवै। कानदान कणाई लोगा नै हसावै तो कणाई देसप्रेम रै भावा रो सचार झबळका देवै कणाई सिणगार रा साज सजावै तो कणाई मौसम री मनवारा करै पण जद वै 'सीखडली' उगेरै तो चाईसा रा नैण ई नहीं, झोतावा रा नैण भी डब-डब भर जावै। कानदान कल्पित कविता रा जादूगर है। जादू रो असर तो फेर भी थोडी जेज ही रैवै पण कविता रो असर अखी हुय जावै।

कानदान म्हरा क्कौत पुराणा साथी है - चालीस बरसा सू ई बेसी काव्य-परकमा रा साथी। म्है वा री कवितावा रा केई रग देखिया है। माटी री मरजाद रै गीरवै अर रातै-मातै देसप्रेम रा रग सिणगार रै सजोग-विजोग रा रग, कुदरत री आरती उत्तारण वाली मौसम री मनवारा रा रग, ओळ्छू रै लसरका अर सुपना री बणगट रा रग, चेतना रा चूडिया चमकावण वालै लोक-जागरण रा रग व्यग्य अर हास्य री मेळप में ऊडा घाव करण वाला रग अर करुणा रा दरियाव बैवावण वाला सातरा रग। रग रग रग। कविता री सतरगी पिछाण करणी व्हे सबदा रै आभे में इन्दरघनुस देखणो व्हे अर माय री माय इमरत रा धूट पीवणा व्हे तो पाठक इण सकळन नै पढिया बिना कोनी रैय सकै।

पाठक सोच सकै कै जद म्है इतरो अगिभूत होय'र लिख रैयो हू तो फेर सकळन री कवितावा रै गुण-दोस री पडताळ किया कर सकूला। कवितावा कोई लाडू तो है नहीं कै उण री हरेक कोर भीठी'ज हुयै। तो गुणा रो बखाण करण सू पैला की कमिया कानी पैला सू ई इसारो करणो ठीक रैवैला। पण अै कमिया सिरफ इण कारण बताय रैयो हू जिणसू कवितावा रै फुठरापै नै निजर नी लाग जावै। अेक कमी तो आ है कै कानदान आज ताई आपरी कवितावा नै पोथी रो रूप क्यू नी दियो। जै पोथी रूप अै कवितावा सामी आय जावती तो आज आखे भारत रै राजस्थानी समाज रै धरा में इया कवितावा री गूज होंवती। आळस

री आ आदत कविता रै सांगे अन्याय करण वाली अपहरणजोग बात है। दूजी कमी अेक ई ढाळे री कवितावा में भावा रै दुसरावण री है, जकी मौलिकता नै रगनेछिया मिना कोनी रैवे अर तीजी कमी भावा रै बेग में भासा-पख माथे की कम ध्यान देवण री है। गीत में तो वाणी रै उतार-चढाव सू मात्रावी में या लय-प्रास में जे की ऊच-नीच हुय जवै तो निम जाव पण भाईडा छपियोडा सबद तो सोने री ताकडी में तुलियोडा हुया करै - राई भर ई मात्रा-दोस हुवै तो अखरण लाग जावै। टूकै में कमिया रो सकेत करण रै पछै भै म्हारी सागी रगत माथे आवणो चावू।

कानदान नै उपमावा अर अनुप्रास री छटा री कोरणी में महारत है। अनुप्रास री लडिया यू लागै जाणै कविता रै हार में पळपळाट करता मोती जडियोडा कै। नमूनै सारु जायजो लेवो सूरज सोनै रो ऊयो सातरो / मातभीम पर सीस चढा कर मरणो ही मगळ जाणै / धमक पुरै धमसाण जटे / जुगा सृ जलम-जलम रो साय तोड मत प्रीत पुराणी है / चन्दे में चमक छादणी ज्यू / सैस किरण सोन रो सूरज ऊगियो अर सासा री सरगम पर कोई लोटे साप विसैला है। इसो निरवाळो इसो जडाऊ वर्ण-विन्यास कवितावा में जागा-जागा विखरचोडो मिलैला।

रसभीणी उपमावा रो तो वाई कैणो। मन में थिर बासो करणवाळी रुडी-रुपाळी उपमावा रा नमूना कायर हिरणी सी मुड-मुड देख / धरती-अम्वर रेखा रै बीच सोवन सूरज डूव गियो / मागडली खितिज रेखा पीळी परमात की सी / नींवू री फाड पळका कवन कटोरी / ढळती गढ रै झरोखै बैठी रातडली / हिडदै रै पडदै माथै धुपळा वितराम छाया / सोनै रो झोळ उतरता ही ठाकुरजी पीतळ रळ जासी / पीळो मुख पडियो पेचै सो अर भूखा मरता मिनखा री पसळिया चमकै ओ आद उपमावा ताजगी अर अक्षुतै बखान री अनाण है।

कानदान कल्पित री कवितावा में ध्वन्यात्मकता री बानगी भी पठणजोग है जिया खळ-खळ नद नीर खळका में, पळ-पळ कर बीज पळका में / झटक झाडवड रटुक सूड पर बोलण दै मच्चीडो रे बेली धीरो रे निरै ताळ री झाटक-राटक उट्टण दै हब्बीडो रे बेली धीरो रे अर रिमझिम बिरखा रुत आई झीणी पायल झणकाती, पैडी-पैडी पग धरती मंडी-मंडी मुस्काती आद में पाठक नै यू लागै जाणै अे सबद उण रै हिडदै में ई झणकार कर रैया हुवै।

मातभीम रै गीरबै अर त्याग बलिदान री कवितावा माय की सिरैगाव रचनावा है मुरघर म्हारो देस मुरघर रा मोती अर आजदी रा रुखवाळा सूता मत रीज्यो रे। अक्षुतै अर घणमोलै सिणगार अर सजोग-विजोग रै दरसावा सारु नामी कवितावा है चन्दर-घकोरी कोयलडी क्यू बोली मिल्था दो पछीडा अणजाण अर म्हु भूला नही भुलाऊला। इणी भात कुदरत री आरती उत्तारण वाली कवितावा में बखानजोग है 'महिनी फागण रो अर 'मास वरसाळो आयो रे। ओळवू रै लसरका रा भाव देखणा कै तो उडीकू 'ढळगी गढ रै झरोखा अर ओळू री घडिया में कवितावा में मिलैला। जागरण रै सनेसै वाली की कवितावा है चेत मानखा जाग-जाग अर थू बोल तो सरी। व्यग्य अर हास्य सारु चावी कवितावा

में 'पडदे रै भीतर', 'माकी मानो तो गाधीजी' अर सुणज्यो नेताजी' आज री स्थितिया रा तार-तार खोल'र मायली छिव दरसावण वाळी है। अर छेऊड में आवै है करुण रस। आखै राजस्थानी साहित्य में 'सीखडली' रै मुकाबलै कम ही कवितावा मिलैला।

कानदान कल्पित री कवितावा में उजास रै आगण माय सबदा रो महारास देखण-परखण नै मिलै। दीवाळी री जगमग जोत री अखड लौ झिलमिलै तो सूरज री आरती उतारण सारु चेतना रै भोखा नै खोलण री जुगत भी सामी आवै। नानूराम सस्कर्ता रै सबदा रो सायरो लेऊ तो म्है कैय सकृ कै ओ कवितावा कनक रै कटोरे में केसर रै घोळ जिसी है। इया में सवेदना री सखरी अर सावठी जातरा है, अनुभव री गैराई है अर बगत रै सागै बतळ करण री खिमता है। कानदान अेक तरै रा अवधूत कवि है - मस्त-मलदर अर निरवाळी धुन रा 'फक्कड' कवि।

आज राजस्थानी भासा रै नाव माथै घणा ई घजाघारी सामें आय रैया है पण कवितावा रै पेदै लाखू लोगा नै राजस्थानी सू जोडण वाळा कवि आगळ्या माथै गिनिया जाय सकै। म्हनै इण बात रो गीरबो होवणो चाईजै कै ई चिरला कविया भाय कानदान कल्पित री ओपती अर ठावी ठोड है।

कानदान री कवितावा रा कू-कू पगलिया अबै नुवै भावबोप नै अगिजण कानी जाय रैया है - इण बात री म्हनै खुसी है। 'आमो सीवा ही किया री ई ओळखू सागै म्है म्हारी बात नै विराम देवूला -

हिवडै री पीळ माथै / सवाला री भीड है

दरद असीम तन / काळजै री पीड है

कण्ठा पर करोती घालै / सीवा ही किया

फाटै गामै कारी, आमो सीवा ही किया

अन्तरदीठ रै उजाळे अर आत्मा रै रस रो ओ कवि चिरजीव हुय जावै - इसी म्हारी कामना है।

भवानीशकर व्यास 'विनोद'

1-स-9 पवापुरी बीकानेर

44850

25/10/2005

कल्पित तणी अरदास

सुरसत मा अर गुरु त्रिपा दो सबन रो भेळ।
 सींग-पूछ विन बढद नै, भिनछा दीनो भेळ।।
 जिण में धारो वास नीं विण री मिटे न तास।
 भिनछा जूणी पाव कर, कात्यो पिंज्यो कपास।।
 मा चरणा सरणा पड्यो हिरदै करो उजाम।
 आरत-बाणी सामढो कल्पित तणी अरदास।।

मुरघर री सुरगी धरती पर परभाते मळमळाट करतो थको रोजाना सोने रो सुरज ऊँगे अर आयदै बिणी सोनलिया घोरा-धरती पर पावूजी-हरवूजी रामनेवजी, श्री करणी माता अर श्री हरीरामजी महाराज आद लोक-देवी-देवता हुया जका रै पण मुरघर देस रो माण समन्दरा पार पूज्यो। आ लोक-देवी-देवतावा में श्री हरीरामजी महाराज रो जलम वि स १९५६ में गाव थोरडे री पवित्तर धरती पर हुयो, जिण रो नाव घोताळे में धावो-ठावो है। म्हु अपनै-आप नै घणो घणो भागसाळी समझू कै इणी शोरडा गाव री मखमली बेळ रेत में म्हारो भी बचपणो बीत्यो।

इण घोरा-धर माटी री झीणी-झीणी मरकार में रुत-रुत पर गाईजण बाळा गीता री मुघरी-मुघरी झणकार सावण-भादवै में कम्मी-झाडवड री रणकार अर रण-आगण में सावत-सूरा री ललकार लियोडा गीत म्हारै अतस मन सू मुखरित हुया।

छेता में किरसाणा री उफणती मस्ती में तेजै बाळी तान, अळगोजा री सुरीली गूज में मुरघर रै भोत्या रो गुणगाण म्हारी पोथी रै गीता री असली ओळखान है। जका गीता नै म्हु देस-विदेस रै खूणै-खूणै में झूम-झूम कर गाया है, पण पोथी रूप में पैली बार छपामा है।

मुरघर म्हारो देस' नाव रै गीता रो ओ गजरो आपरै हाथा में सूपता म्हनै घणो हरख-उमाव हुय रियो है, जिण में खाटा-मीठा धरका-फरका मात-मात रा केई परकार रा धरपरा सुवाद हैं। आपनै मन-पसद आसी, आप लागा सू म्हु अँडी आसा राखू।

म्हु राजस्थानी भाषा साहित्य एव सस्कृति अकादमी अर (कायकारी) सस्था-सचिव श्री पृथ्वीराजजी रो रिणी हू, जिण रै सैयोग सू म्हारी आ पोथी छपी।

म्हारी पाथी रा प्रस्तावना-लिखारा श्री भवानीशकर व्यास 'विनोद' म्हारै बचपण रा साथी गौरीशकरजी मधुकर, पोथी रा प्रकाशक वृजमोहनजी पारीक शिष्य शकरसिंह राजपुराहित अर संगळा जाण-पिछाण रा भाई सैणा रो घणो-घणा आपारी हू जिणा रो समै समै पर हर समय सैयोग मिळियो।

सुरसत माता रै मन्दिर में, इक फूल म्हारो भी अरपण है।

'मुरघर म्हारो देस साप्रत मायड भाषा रो धरपण है।।

कानदान कल्पित

शोरडा

नी ————— रा —————
— ————— रा —————
दो : दो : दो : दो

विगत

- मुरधर म्हारो देस / 11
मुरधरा रा मोती / 14
आजादी रा रुखाळा / 16
चेत मानखा / 18
आ घरती / 20
हालो हेमाळै / 22
धड सीस पडै पण झुकै नहीं / 24
सीखडली / 27
उडीकू / 31
म्हू भूल्या नहीं भुलाऊला / 33
ढळगी गढ रै झरोखा / 35
कोयलडी क्यू बोली / 37
जितरी पास नजर सू निरख्या / 38
मन मिळिया रा मेळा है / 39
ओळू री घडिया मे / 41
महिनो फागण रो / 43
उठ हाल पटेलण हाला / 45

कोई गीता गाई बैला /	48
जुसाया भरती /	50
हथीडो /	52
मारा वरसाळो आयो रे /	54
गणदल बाई रा वीरा म्हारै /	56
चला वुदाळो /	58
टिकज्या टोटी /	59
जाग-जाग /	61
रुडै भाग री दडी /	63
थू बोल तो सरी /	65
पडदै रै भीतर /	67
म्हाकी मानो तो गाधीजी /	69
सुणज्यो नेताजी /	73
थू सोयग्यो जाय कटै /	75
भाई रो भाईपणो /	77
आमो सीया ही किया /	79
थोडी-सी जिदगाणी मे /	81
मन घोडो बिना लगाम रो /	83
जीवण-रस री धार मे /	84
ढळती छाया है /	86
सवारता-सवारता /	87

मुरधर म्हारो देस

मखमल बेकू रेत
 रमै नित राम जटै
 मुरधर म्हारो देस
 झोरड़ो गाँव जटै
 सोने जैड़ी रेत मसळता हाथा में
 राजी हूता नाख दो मुष्टी माथा में
 रमता कान्ह गुवाळ वण्योड़ा खेता में
 जीयण रा चित्राम मड्योड़ा रेत में
 मुळकै मूक सजीव
 पड़्या सैनाण जटै
 मुरधर म्हारो देस
 झोरड़ो गाव जटै
 नामी नगर नागौर नगीणा न्यारा है
 भारत-भर में एक चमकता तारा है
 जोधाणै नर तेज जिया तलवार है
 बीकाणा सिर मौड़ फणी फुफकारा है
 जौहर जैसलमेर
 जबर जुझार जटै
 मुरधर म्हारो देस
 झोरड़ो गाव जटै
 जगी गढ चित्तौड़ धाक रणधीरा री
 जगत सिरोमणी धाम पदमणी भीरा री
 अमर अजर अजमेर हाकमी पीरा री
 जैपर गुलाबी सैर हार लड़ हीरा री
 जतर-मतर म्हाँल
 माळिया और कटै ?
 मुरधर म्हारो देस
 झोरड़ो गाव जटै
 मुरधर म्हारो देस / 11

ऊँचो गढ़ गिगनार आयू हजारों में
लागे भीड़ अपार धूम बजारा में
चोटा नुदी चमक, घादणी तारा में
गस्ता नजारा देख घबल री घारा में

घग-घग पर घनघोर

घुरघा घमसाण जंटे

गुरघर म्हारो देस

झोरझो गाय जंटे

खेत करम नितनेग, धरम री पोथी है

साथी है हल बेल पसुधन मोती है

फट्टी-पुराणी पाग ऊँची-सी धोती है

कागगरा फिरसाण जागती जोती है

जीवै मैणत पाण

मानवी देख जंटे

गुरघर म्हारो देस

झोरझो गाय जंटे

जीवन रो आधार एक ही खोती है

बिरछा म्हारो देस सदा कम होती है

वरसै साधण मास अणद कर देती है

बाजर मोठ गुवार मूग-कण मोती है

कावर, खोर मतीर

मेया गिरटाण जंटे

गुरघर म्हारो देस

झोरझो गाय जंटे

करै कोयला डील तपै ज्यू धाणी है

पच-पच करदै रगत पसीनो पाणी है

जीवत बाँले खाल भूँदै मुक्काणी है

तूफाणा री ओट पलै जिन्दगाणी है

खइयो तावडै लाय

धुवा धकरोल उँटे

गुरघर म्हारो देस

झोरझो गाय जंटे

लबा काल केस लूब लइ नागणिया

धीमी घाल मराल जिया गजगामणिया

पतली कमरा होठ गुलाबी-सी कलिया

मीठा मिसरी बोल कवळ-तन कामणिया
 पणघट पग पणिहार
 पायल झणकार उठै
 मुखर म्हारो देस
 झोरझो गाव जठै
 काम पड़्या हर नार झासी राणी है
 मरजादा कुल लाज अमर निसाणी है
 घुरता घोर निसाण हुया अगवाणी है
 नर सिमरथ मजबूत पगा में पाणी है
 हसता-हसता सीस
 सौंप दै बात सटै
 मुखर म्हारो देस
 झोरझो गाव जठै
 माणस मूघा जाण जिता जळ ऊडा है
 भिड़िया दै नीं पूठ पैड पाऊडा है
 जीव थका लै खोस कुणा रा मूढ है ?
 छेड़्या काळै नाग सरीखा भूडा है
 रण में बबरी सेर
 सरीसा भभक उठै
 मुखर म्हारो देस
 झोरझो गाव जठै
 मखमल बेळू रेत रमै नित राम जठै
 मुखर म्हारो देस झोरझो गाव जठै



मुरघर रा मोती (मेजर शैतानसिंगजी)

फरज चुकायो था समाज रो
मुरघर रा मोती
मारण लियो था रीत-रिवाज रो ॥

बोली माता हरसाती बेटे म्हारे जद जाणी ॥
लाखू लहासा माथै सुवैला जद हिन्दवाणी ॥
बोटी-बोटी कट जावै उतरै ना कुळ रो पाणी ॥
अमर पीढ्या सू ढाणी पिता री अमिट कहाणी ॥
ध्यान कर लीजै इण बात रो
मुरघर रा मोती
दूध लाजै ना पियो मात रो ॥

सूतै पर घार न कीज्यो धोरै सू मार न लीज्यो ॥
पीठ पर घाव न कीज्यो सामी छाती भिड़ लीज्यो ॥
गोळ री परवा नाहीं पत्थर छाती कर लीज्यो ॥
बोली चापावत राणी पीढ्या अमर घर कीज्यो ॥
करज उतारो भारत मात रो,
मुरघर रा मोती
सूरज सोनै रो उग्यो सातरो ॥

राणी री बात सुणी जद रगत ऊतरयो नैणा में ॥
लोटी री नई तरंगा लाली लाई नस-नस में ॥
माता नै याद करी जद नाम अमर मरणा में ॥
आसीसा देवै जरणी सीस धरयो घरणा में ॥
हुग्यो अगवाणी जुद्ध बरात रो
मुरघर रा मोती
माण बढाज्यो मिनखजात रो ॥

धम-धम उतरी महला सू, राणी निछरावळ करती ॥
 उजली घोरा री धरती मुळकी उमगा भरती ॥
 आभो झुकियो गढ कगूरा घैना दीकी थण झरती ॥
 पोळ्या पग धरता बारै पगल्या बिलूकी धरती ॥
 जस बढाज्यो जलम रात रो
 मुरघर रा मोती
 सूरज बण चमकी परभात रो ॥

चुसूळ पर घाय करण री चीणी जद बात करैला ॥
 मरदा नै मरणो अकर झूठे इतिहास पडैला ॥
 मिनखा रो मोल घटै जद भारत रो सीस झुकैला ॥
 हुवैला बात मरण री वस रो अश मरैला ॥
 हेला दै सुणजे गिरिराज रो
 मुरघर रा मोती
 माण घटै ना रण-बाज रो ॥

तोपा टेंक जुद्धवाली धधक उठी धुवाळी ॥
 गोळी पर बरसै गोळी लोही सू खेलै होळी ॥
 काठळ आया ज्यू काळी आभै छाई अधियाळी ॥
 फीको पडियो रे रण परभात रो
 मुरघर रा मोती
 आछे लायो रे रण जात रो ॥

जमियो रियो सीमा पर छाती पर गोळ्या सहकर ॥
 दुस्मीडा कापै थर-थर मरग्या चींचाडा कर-कर ॥
 सूतो हिन्दवाणी सूरज लाखा ल्हासा रै ऊपर ॥
 माता री लाज बचाकर सीमा पर सीस चढाकर ॥
 मुगट राख्यो या भारत मात रो
 मुरघर रा मोती
 सूरज बणग्यो थू परभात रो ॥
 फरज चुकायो या समाज रो
 मुरघर रा मोती
 मारण लियो या रीत-रिवाज रो ॥

आजादी रा रुखवाळा

आजादी रा रुखवाळा
सूता मत रीज्यो रे
आवैला केई मोड़ मारग
पर चलता ई रीज्यो रे

आजादी रखणी काई है ? भाला री इणिया सोणो
सरस्ती-सी मत जाण मौत री गोदी में सेजा सोणो
आजादी राखणिया जाणै पग-पग पर तिल-तिल कटणो
आजादी नै राखै वै ही, मौत बिना माँहै मरणो
दोरी घणी आजादी आई
सुजग रीइयो रे
आजादी रा रुखाळा
सूता मत रीज्यो रे

आजादी खातर मा बैना, काकड़ में बाटा रुळणी
हथळेवै मैदी लाग्योड़ी औरा रे हाथा घडणी
नुयें दिन कामण घर काग उडाती ही रैणी
माया री बेटा रे खातर पुरस्योड़ी थाळ्या रैणी
बलिदाना री मूषी घड़िया
याद करीज्यो रे
आजादी रा रुखाळा
सूता मत रीज्यो रे

मातभोम पर सीस चढ़ा कर मरणो ही मगल जाणै
रमण्या री गोदी में नाहीं रणखेता रमणो जाणै
घघर्या पर चढ़णै री बेळ्या बलिदाना घडणो जाणै
गळिया में रमणै री बेळ्या भीता में गडणो जाणै

बा राखी आजादी बारो
मारग लीज्यो रे
आजादी रा रूखाळ
सूता मत रीज्यो रे

आजादी नै बै राखै जका मरणै री मन में राखै
आजादी नै बै राखै जका छती पर गोळी राखै
आजादी नै बै राखै जका, सीस हथेली पर राखै
आजादी नै बै राखै जका खाद्यै पर खापण राखै
ओळ ज्यू गोळ बरसता
नेड़ा रीज्यो रे
आजादी रा रूखाळ
सूता मत रीज्यो रे

आवैला कई मोड़ मारग पर चलता रीज्यो रे
आजादी रा रूखाळ सूता मत रीज्यो रे



चेत मानखा

चेत मानखा दिन आया,
झगड़ै रा ढेल घुरावाला॥
उठे आज पसवाड़ो फोरो,
सूता सिघ जगावाला॥

सभळ-सभळ भारत भावी जलमभोम जस गावै है॥
आज देस री सीया मायै दुसमी रोळ मचावै है॥
कूद पड़ो रणधीरा रण में गीत जीत रा गावाला॥
जिण धरती रो अन खायो धरती रो करज चुकावाला॥
चेत मानखा दिन आया
झगड़ै रा ढेल घुरावाला॥
उठे आज पसवाड़ो फोरो
सूता सिघ जगावाला॥

जाग देस पर आज बिछै रा बादळ किण विघ छावै है॥
सिघा री बैवा में कीकर स्याख्या अलख जगावै है॥
मरणो माड मरण बैख्या परळै रो सख बजावाला॥
मरण त्यूहार मनावण खातर काकड़ पर गड जावाला॥
चेत मानखा दिन आया
झगड़ै रा ढेल घुरावाला॥
उठे आज पसवाड़ो फोरो
सूता सिघ जगावाला॥

पेच पाग रा कर केसरिया खाधै खापण धर लीज्यो॥
बम्ब-गोळा बरसात-झड़ी में हसता-हसता रम लीज्यो॥
सामी छती मौत भिड़ै रण आख मीच भिड़ जावाला॥
माता रे हेले रे समचै बिजळी बण पड़ जावाला॥

चेत मानखा दिन आया
झगड़ै रा ढेल घुरावाला॥
उठे आज पसवाड़ो फोरो
सूता सिघ जगावाला॥

आज मुलक रै माण सटै घर-बार छुटै तो छुटबा दै॥
जलमभोम री जमी सटै जै सीस कटै तो कटबा दै॥
पीठ दिया रण आज बिछै में, मूढो कटै लुकावाला॥
सीस सदा ऊचो भारत रो नीचो किया झुकावाला॥

चेत मानखा दिन आया
झगड़ै रा ढेल घुरावाला॥
उठे आज पसवाड़ो फोरो
सूता सिघ जगावाला॥

जाग उठे सावत सूर्य अब, लाज बचावण माता री॥
मार झपटो दुसमण रै रण कूद पड़ो कर किलकारी॥
भाग्या भोम जलम री लाजै रण भिड़िया जस पावाला॥
जीव थका कुण आज खोसलै मारा अर मर जावाला॥

चेत मानखा दिन आया
झगड़ै रा ढेल घुरावाला॥
उठे आज पसवाड़ो फोरो
सूता सिघ जगावाला॥

धमक उठै तोपा धमसाणा एक बार फिर सू रण में॥
घणा दिना सू प्यासी घरती रगत सींच दो कण-कण में॥
हाथ पसारया आज बिछै में मौत बिना मर जावाला॥
मौल करैला मिनखा रा काया रै कलक लगावाला॥

चेत मानखा दिन आया
झगड़ै रा ढेल घुरावाला॥
उठे आज पसवाड़ो फोरो
सूता सिघ जगावाला॥

मत ताको पाछी भारत रा रण में रइक बजावाला॥
दुसम्या री छाती रै माथै बम-गोला बरसावाला॥
आज देस री सीवा माथै हस-हस सीस घट्टावाला॥
मरग्या तो मा री गोदी में रहग्या तो गुण गावाला॥

चेत मानखा दिन आया
झगड़ै रा ढेल घुरावाला॥
उठे आज पसवाड़ो फोरो
सूता सिघ जगावाला॥



आ धरती

आ धरती रामा लिछमण री माया देवै बात सटै
इण री कूख तपस्वी जलम्या भरत सरीसा वीर अटै
और कटै रे भाई और कटै ?

दुर्गादास सिंघा बेजोड़ी, मिलै जगत में थोड़ी-थोड़ी
मरजादा किल्लै री तोड़ी घोड़ो कूद गयो रातैड़ी
सिंघा नै दाकल ललकारै चोटी माहीं झाल उठै
काळै री पूछा पग दीनो भिड़िया रण भूचाल उठै
और कटै रे भाई और कटै ?

घूडावत रुखो मन कीनो, सीस काट राणी घर दीनो
जद-जद रग केसरिया कीनो सतिया पग अगनी में दीनो
जौहर री ज्वाला कण-कण में देख धधकती आज अटै
दे माटी उकराखे भभकै पदमणिया री राख जटै
और कटै रे भाई और कटै ?

अमर नाम करणी इतिहासा पन्ना धा सिंघणी री जाई
हसती-हसती वार झेलगी बेटे री ममता नी लाई
खड़ी निजाय रही देखती उलट-पुलट असमाण फटै
धिन छाती बज्जर सू काठी आख्या सामी पूत कटै
और कटै रे भाई और कटै ?

लाल आज है जिण माटी हेलो दै हलदी री घाटी
घास-फूस री खाई बाटी सिंघ अकेला फौजा डाटी
रण मतवाली झारसीवाली मरदानी तलवार जटै
बिजली-सी पलखी रणखेता बल खाती सौ बार अटै
और कटै रे भाई और कटै ?

हटै नहीं रण डटै सूरमा, धार धकै तलवारा री
 रेसम री डोरी ज्यू उळझै आतड़िया गळहारा री
 रण-थभा अगद पग रोपै घमक घुटै घमसाण जटै
 सीस पडै धड़ लडै सूरमा लाखू है परमाण अटै
 और कटै रे भाई और कटै ?

कलजुग रा अवतारी बणग्या परभात गाड़जै गीता में
 इण घरती रा पूत लाडला, जिदा गड़ग्या भीता में
 मौड़ बाघ सिर जीत परणलै पण पालण री रीत अटै
 भिड़ पगल्या पाछ नी मेलै जगबाज रणजीत अटै
 और कटै रे भाई और कटै ?

गाथा अमर देसभगता री जलम्या जबर जोध तपधारी
 गाधी बुद्ध अहिंसाधारी नेहरू पचशील अवतारी
 भगतसिंह आजाद सरीखा मिलसी भळ इसाब कटै ?
 हेला दै घूसल री घाटी गड़ग्या रण सैताण जटै
 और कटै रे भाई और कटै ?

आ घरती रागा लिछमण री माथा देवै बात सटै
 इण री कूख तपस्वी जलम्या भरत सरीखा बीर अटै
 और कटै रे भाई और कटै ?



हालो हेमाळै

देस री आजादी माथै भार पड़ियो रे।
हालो हिमाळै॥

हिमाळै री बुरजा माथै जगी तोपा गरजै रे॥
भाया री छाती रै माथे गोळा बरसै रे॥
हालो हिमाळै॥

सूता कीकर साथीड़ा अबकाळै काम पड़ियो रे॥
छाती माथै दुसमीं वालो हाथ पड़ियो रे॥
हालो हिमाळै॥

काकड़ माथै झगड़ो मड़ियो घीला दीनो गरणाढे॥
तोपा रा घमीड़ उठै गोळ्या रो बरणाढे॥
हालो हिमाळै॥

पाबूजी हरबूजी जागो दुसमीं काकड़ ऊतरियो॥
सूता कीकर अमलीजी काई अमल ऊतरियो॥
हालो हिमाळै॥

बलबलती भोभर में भूल'र पग मत दीजै आघ में॥
कासमीर सुपणै में देखी पल्लवो काघ में॥
हालो हिमाळै॥

बैतोड़ी रण-गंगा में साथीड़ा हाथ धोले रे॥
झगड़ै हाला खाधै पर बन्दूक धरले रे॥
हालो हिमाळै॥

हिमाळै री धोली भीता गुदळै लोही रगदी रे॥
घाटी-घाटी मिनखा-लोही लाल करदी रे॥
हालो हिमाळै॥

मरणो तेवइ साथीइ घर-घर सू आज निकळज्यो रे॥
खाद्ये खापण लेयनै हिमाळै ढळज्यो रे॥
हालो हिमाळै॥

जीता रिया पाछ आता जगी ढोल घुरावा रे॥
मरिया इण इगडै में, सेंदै सुरगा जावा रे॥
हालो हिमाळै॥

भीड़ पडै जद भाया में, भाईइ नैइ रीज्यो रे॥
कानदान गावै फागणियो ध्यान घरीज्यो रे॥
हालो हिमाळै॥

देस री आजादी माथै भार पड़ियो रे।
हालो हिमाळै॥



धड़ सीस पड़ै पण झुकै नहीं

मारै मर जावै बात सटै
चल पड़्या पाव फिर रुकै नहीं।

मजबूती राखै रजपूती-
धड़ सीस पड़ै पण झुकै नहीं॥

झणकार जका नै पायल री
मारग सू नाही मोड़ सकै।

दौरी बैलछा में भीम जका
आचल री नाही ओट लुकै॥

इतिहास जका रो साखी है
भिड़ता रण सको नी लावै।

इसड़ै वीरा रो जस गाता
छाती गज ऊंची उठ जावै॥

राठौड़ हठीलो अमरसिंघ
रजपूती रगत रगा में हो।

विकराल भतूले अपरबली
करड़ो कड़पाण पगा में हो॥

सिलायत बोली रो बैड़ो
बकग्यो की अनरथ अकल-बकल।

सुणता ही आग लगी रू-रू
जीतो नी जावै नीच निकल॥

रणधीरा सूर्य वीरा नै
रेकारा गाल जिया लागै।

काले री पूछ पग दीनो
सृती-सी हूक हिये जागै॥

भुज फड़क्या आख्या लाल हुई
बैणा में रगत उतर आयो।

क्रोधानल घघक उठी हिवड़े
 बाकड़ली मूछ बल खायो॥
 तत्काल हुयो विक्राल प्रगट
 पल माय फैंसलो कर लीनो।
 पड़ियो जा हाथ कटारी पर
 असवार पागड़ै पग दीनो॥
 जहरीली नागण नखराळी
 बल खाती जल-थल मछली-सी।
 परलाट करती हरल्लट
 आभै में चमकी बिजली-सी॥
 आ जिण नै काटै बचै नहीं
 मिनखा मुख सुणी कहाणी है।
 काम दवा-दारु रो नी
 इसिया नी मागै पाणी है॥
 फुफ्फुकार उठी कुण रोक सकै
 हुकार भरी दूधारी है।
 ओट्योड़ी भोभर भभक उठी,
 साप्रत परलै चिणगारी है॥
 चमचम करतोड़ो चमचमाट
 अम्बर सू तारो दूख्यो है।
 चढ्यो जो सीधो धार-घकै
 बिण रो तो राम हि रुख्यो है॥
 आगै सिलावत भाग रियो
 लारै घट घोड़ै किड़क्यो है।
 घोड़े री घसल हवा वेग
 दग देख दिल्लीपत भिड़क्यो है॥
 दे सरण बादशाह मारै है
 बिण पैला बाज झपट धरणी।
 आख्या रै सामी आलम रै
 घड़ सीस अलग करती बहणी॥
 जा मुण्ड पड़्यो लेकर आगै
 बक-बक लोही री धार चली।
 हाको-सो फूट्यो मैला में
 कटार चली कटार चली॥

कर मार-धाड़ कटार वार
 रणधीर वीर आगै बधग्यो ।
 खभ फाइ कटारी पार घली,
 पतशाह दौड़ महला चढ्यो ॥
 रगमहला आचल री ओटा
 दिल्लीपत मार रियो हेला ।
 दरवाजा जइ दो किल्लै रा
 बच रीज्यो मार रगइ दैला ॥
 बुरकै में डुसक्या भरतोड़ी
 महला में बीण्या गरलाई ।
 दिल्लीपत आगै डरतोड़ी,
 ऊची आगळिया कुरलाई ॥
 ऊभो पतशाह झरोखै में
 यू देख पड़्यो खायो टिल्लो ।
 दी थाप पीठ ललकार चढ्यो
 छिन कूद गयो घोड़ो किल्लो ॥
 पीछो मुख पड़ियो पेचै-सो
 सरमायो पड़ियो लजखाणो ।
 मरजादा तोड़ी किल्लै री
 हाकल कर सूरज हिन्दवाणो ॥
 झगड़ै रा जगी खेल घुरया
 दळ-बादळ लारै फौज उठी ।
 धम-धम करतोड़ी धुवाघोर
 बुरजा पर तोपा गरज उठी ॥
 फौजा नी पूग सकी सूरु
 खतरै री लाघ गयो घाटी ।
 धिन-धिन छतरी री छाती नै
 बज्जर सू करड़ी ही काठी ॥

५

सीखइली

डब डब भरिया, बाईसा रा नैण
चिड़कली रा नैण लाडलड़ी रा नैण
तीतरपखी रा नैण सूवटड़ी रा नैण
दो'रो घणो सासरियो॥

मावड़ जाण कळेजै री कोर, फूल माथै पाख्या धरी।
माथै कर-कर पलका री छाय पाळ-पोस मोटी करी।
राखी नैणा री पुतली जाण, मोतीड़ा सू महगी करी।
कर-कर आघ लडाई घण लाड
भरीजी मन गाढ

जीवण मीठो जहर पियो
दो'रो घणो सासरियो॥

हूथी सोच समदहै रै बीच तरगा में उठझ परी।
जाणै मोत्या बिघली लाल पल्लै बधी खुल परी।
भरियो नैणा ममता-नीर लाडलड़ी नै गोद भरी।

जागी-जागी कळेजै री पीड़
हिय सू लीधी भीड़
गरळ-गळ हियड़ो भरयो
दो'रो घणो सासरियो॥

भाभीसा काढ काजळियै री रेख सवारी हिंगळू मागइली।
थीरोसा लाया सदा सुरंगो बेस ओढाई बोरग चूदइली।
बाबोसा फेरयो माथै पर हाथ दिराई बाई नै सीखइली।

ऊभो-ऊभो सायणिया रो साय
आसूझा भीज्यो है गात
नैणा झड़ ओसरियो
दो'रो घणो सासरियो॥

करती कळझळ हिण्डै रा दूक कूकू पगल्या आगै धर्या।
कायर हिरणी-सी मुड़-मुड़ देखै आख्या माथै हाथ धर्या।

मुखड़े मुखड़े बिछड़ता आज रो-रो नैण राता करवा
 घाट-मुखड़े उदारी री रेखा,
 दुसक्या भरती रेखा,
 सरेल्या गायो मोरियो,
 दो'रो घणो सासरियो ॥

रथड़े चढतोड़ी पाछल फोर सरेल्या नै जालो दियो।
 कूफू-छाई बाजर हरिये खेत जाणे जिया ज़ोलो दियो
 छलक्या नैण घूमटियै री ओट काळजो काढ लियो।
 काळी-काळी काजकियै री रेखा
 मगराी पढ़णी देख
 नैणा सू दळ्ययो काजकियो,
 दो'रो घणो सासरियो ॥

मनण-रुठण रा आणद उछव दियै रै घरदै मछता गिया
 सारा बाळपणै रा चित्राम नैणा आगे दळता गिया।
 बिलखी गावड़ नै मुइती देख विकल नैण ज़रता गिया
 करती निस-दिन हर-किलोळ
 बाबोसा-घर री षोळ
 दुल्या रो रगणो छूट गियो
 दो'रो घणो सासरियो ॥

लागी बाळपणै री प्रीत जातोड़ी जीवड़ो दो'रो कियो।
 रेसम रासा नै दी फणकार सागड़ी नै रथड़ो छाड़यो।
 धरती अम्बर रेखा रै बीच सोवन सूरज डूब गियो।

दीख्या-दीख्या सासरियै रा रुख
 रेतइली रा दूक
 सौ कोसा रहग्यो पीवरियो
 दो'रो घणो सासरियो ॥

डब-डब भरिया बाईसा रा नैण
 चिड़कली रा नैण लाडलड़ी रा नैण
 तीतरपखी रा नैण, कोयलड़ी रा नैण
 सूवटड़ी रा नैण दोरो घणो सासरियो ॥

:

चन्दर चकोरी

हिंगळू-सा होठ
अलका चख उलझ्यो री
चन्दर चकोरी
रेसम री डोरी

भार तोल-जोख नापू रग-रूप तोल कोनी
काई बताऊ कोई मुखई में बोल कोनी
सबदा रा जाळ गूथू, चालै तिल पोल कोनी
उपमा री फल सादू, सबद सतोल कोनी
विधाता सवारी रूप रास निघोरी
चन्दर चकोरी रेसम री डोरी

कलपणा अडाण बाधू, भावा रा मडाण कोनी
गीत भी गाऊ-कीकर ? राग में रसाण कोनी
हिवडै री कोटडी में आवै उफाण कोनी
होड री बराबरी में रूप रा बखाण कोनी
मंडे चित्राम कीकर ? सुपणै निहोरी
चन्दर चकोरी रेसम री डोरी

मागइली खितिज रेख पीळै परभात री-सी
प्यारी मन हथळेवै रग मेंदी हाथ री-सी
सरद पुन्यू री सोभा कळी है गुलाब री-सी
सावण री झडिया माही घटा बरसात री-सी
गोरी गजगामण मदमस्त पियोरी
चन्दर चकोरी रेसम री डोरी

मरतो निहारै वैणा सासड़ी अटक जावै

हिवडै री कलिया माहीं सूळ-सी खाटक जावै
 भरम रै भरोसै कोई भवरो भटक जावै
 नैणा रै तीरा माहीं काळजो अटक जावै
 नीबू री फाड़ पलका कचण कटोरी
 चन्दर चकोरी रेसम री डोरी

हसिया बसती कलिया, कवली बिखर जावै
 बागा रै भुवरिया रो काळजो हबक जावै
 रस्तै झरोखा बैठी, निजरा जे पड़ जावै
 नैणा री डोरी-डोरी हिये में उतर जावै
 हिवडै री रग-रग, मचै किलकोरी
 चन्दर चकोरी रेसम री डोरी

आखइया री पाखइया में काजलियो घुल जावै
 छितिज रेखा में कालो बादलियो बिखर जावै
 हिंगलू घुलती अधरा, मन-मेलू बतलावै
 आसड़ी री सासड़ी रो, सरगम सुधर जावै
 मनडै रो मोर नाचै निजरा निहोरी
 चन्दर चकोरी रेसम री डोरी

ऊजली बतीसी रेखा होय में मुलक जावै
 घूदड़ी रै तारा माहीं चादणी रख जावै
 पवन रै झपटै दामण बैण जे उघड़ जावै
 अलका री ओल माहीं बीजली पलक जावै
 हिवडै में जावै लैरा रग-रग दो री
 चन्दर चकोरी रेसम री डोरी

हिंगलू-सा होठ अलका चख उलझ्योड़ी
 चन्दर चकोरी रेसम री डोरी



उडीकू

उडीकू ऊभो पलक पसार
थारै बिन सूनो है ससार
जीवण रै तारा में घुळ्गाठ
उळ्झगी मिल सुळ्झाणी है
जुगा सू जलम-जलम रो साथ
तोड़ मत प्रीत पुराणी है
हेत रा आसू रळ्सी रेत
जीवणो मुसकिल पलक बिसार

पुराणा पाना मती उधैळ
जीवण री मैली पोथी है
परख मत खोटा-खरा अणमोल
बिधग्या सो ही मोती है
प्रीत री रीत तणी पिछण
बणै तो बण जीवण-आधार
उडीकू ऊभो पलक पसार
थारै बिन सूनो है ससार

नखचख सोळै बिन सिणगार
काजली आख्या फीकी है
चादमुख घूदड़ मगसी कोर
माग बिन हिंगलू टीकी है
सैणा बिन बिलखा राता नैण
उमग बिन हिवड़ै सूळ त्यूहार
उडीकू ऊभो पलक पसार
थारै बिन सूनो है ससार

गुलाबी होटा री गुलाकाण
 बिरख दुख सारा बिसराऊ
 जीवण सग तूफाणा धमराण
 ओकलो पार नहीं पाऊ
 किनारो अल्लो ऊड़ी धार
 कटिन है तिरणो समन्द अजार
 उड़ीकू ऊभो पलक पसार
 थारै बिन सूनो है ससार

हेताक बिना लाथी रात
 घादणी बरसै आग अगार
 उड़ीकू ऊभो पलक पसार
 थारै बिन सूनो है ससार
 जीवण री जगती जगमग जोत
 राधा बिन रास अलूणी है
 बिरछ रा पात झड़या बेडोळ
 अपगी भिनखा जूणी है

•

महूँ भूल्या नहीं भुलाऊला

धू भनै मिलै या नहीं मिलै महू गीत मिलण रा गाऊला
धू भूल सकै तो भूल भला महू भूल्या नहीं भुलाऊला

नैणा रै राता डोरा में
उलझी ओळू री घड़िया में
आसा री सासा में अटकी
गीता री मीठी कड़िया में

हिवडै में राखू जइ आगल उजड़यो ससार बसाऊला
धू भनै मिलै या नहीं मिलै महू गीत मिलण रा गाऊला

जिण सू मिलणै री आसा में
जीवण री रग-राता ढळणी
जिण खातर रो-रो आख्या पर
धूधल छाई पलका गळणी
इण भौ में पल्लो छूट गियो अगलै भौ में मिल जाऊला
धू भनै मिलै या नहीं मिलै महू गीत मिलण रा गाऊला

घटै में घमक-चादणी ज्यू
हिवडै री रमणी रग-रग में
हर सूरत में थारी भूरत
दीसै पग रुकज्या मारण में
अतस री आतस आसू पी तन-मन री तपत बुझाऊला
धू भनै मिलै या नहीं मिलै महू गीत मिलण रा गाऊला

भूलण रा जितरा जतन किया
जागी मन हूक-सी मिलणै री
सुखझाई ज्यू-ज्यू उलझ-उलझ
गाथ घुलणी नी खुलणै री

भीतर ही भीतर घुल-घुल कर जीवण जजाळ बणाऊला
थू मग्नै मिलै या वही मिलै म्हु गीत मिलण रा गाऊला

मर जाऊ तो इतरी जैर करी
सग हाल मुसाण पुगा दीजे
कोमल रेसमिया टाथा स
अरथी में आग लगा दीजे

थारी छया तक पड़णै स, भरिया गोळातर पाऊला
थू मग्नै मिलै या नही मिलै म्हु गीत मिलण रा गाऊला
थू भूल सकै तो भूल भला म्हु गीत मिलण रा गाऊला

.

ढळगी गढ रै झरोखां

ढळगी गढ रै झरोखा बैठा रातइली
बैठी दिवलै री बाट सजोय
किणा री जोवै बाटइली।

ढळगी रात बटाऊ पछिम चालियो
रेंस किरण्या सोनै रो सूरज ऊगियो
फीकी पड़गी दिवलै री लजी लोय
कीकर लागी आखइली।
ढळगी गढ रै झरोखा बैठा रातइली
बैठी दिवलै री बाट सजोय
किणा री जोवै बाटइली।

घुल्लती नींद नैणा रै राता डोरा में
बिजली पलकी भुरजा री काळी कोरा में
ढळयो दैला पलका सू निरमळ नीर
फरुकी दैला आखइली।
ढळगी गढ रै झरोखा बैठा रातइली
बैठी दिवलै री बाट सजोय
किणा री जोवै बाटइली।

कीकर पलका में सहजै रो नीर रुख्यो
कीकर मनडै नै मार किवाड़ ढ्यो
कीकर उलझ्या सुलझाया लम्बा केस
सवारी किण विध मागइली।
ढळगी गढ रै झरोखा बैठा रातइली
बैठी दिवलै री बाट सजोय
किणा री जोवै बाटइली।

मन में जूनी घड़िया री बाता आई हैला
 काई-काई-सी रचना रचाई हैला
 जीवण बीणा रा टट्या हैला तार
 लगाई किण बिघ गाढइली।
 दळणी गढ़ रे झरोखा बैद्य रातइली
 बैठी दिवलै री बाट सजोय
 किणा री जोवै बाढइली।

मन नै मन सू समझा मन में रैय गई
 सारी बाता पवन साथै बैय गई
 काई किण नै बतावै बैठी
 खोल जुगा री बाधी गाढइली।
 दळणी गढ़ रे झरोखा बैद्य रातइली
 बैठी दिवलै री बाट सजोय
 किणा री जोवै बाढइली॥

11850
25/10/2005

कोयलड़ी क्यू बोली

ढळतोड़ी माझल रात कोयलड़ी क्यू बोली।
म्हारो साइनो बसै परदेस कोयलड़ी क्यू बोली।
भर नीद में ओझकी नैणा री उडगी नीद।
कोयलड़ी क्यू बोली॥

मत घोले जीयण जहर में पयन री ठण्डी लहर में।
बा पवन हबोले दे गई ढळतोड़ी पाछल पहर में।
जद बेला-कुबेला बावली जाणै नी जोग-विजोग।
कोयलड़ी क्यू बोली॥

धू बोली थारै भाव में काटो चुभियो म्हारै घाव में।
कारवा लाग्योडै काळजै मत तीर चला यू ताव में।
जीयत बळणी घामड़ी रू-रू में लागी लाय।
कोयलड़ी क्यू बोली॥

मीठी धुळती नीद में धू मस्त टऊको दे गई।
धू आज राग री रीझ म्हारो काढ काळजो ले गई।
कोई भभक उटैली खख सू, विरागळ अळस मरोड़।
कोयलड़ी क्यू बोली॥

मीठी याणी रस घोळती धू बोली ढळती रैण में।
नैणा री पलका भीजगी म्हारो जीव अटकियो सैण में।
कोई कळझळ करती कामणी थारी नसडी दैला मरोड़।
कोयलड़ी क्यू बोली॥



जितरी पास नजर सू निरख्या

जितरी पास नजर सू निरख्या उतरा ही दूर गया।

जितरा हरख हियै में राख्या भीतर घाय किया॥

अन्तस री आतस उर जागी

घपल्यक आग हियै में लागी।

प्रीत तणी अमूझ अभागी

पिघल रलक नैना में छागी॥

ज्यू-ज्यू जतन किया रोकण रा प्याला छलक गया।

जितरा हरख हियै में राख्या भीतर घाय किया॥

अन्तस मन कुरछावै गावै

गूगो-गैलो जगत बतावै।

सुण-सुण मन काया कलपावै

ई जग नै अब कुण समझावै॥

आ-आ जगत थपेडा काढ हिम्मत हार गया।

जितरा हरख हियै में राख्या भीतर घाय किया॥

मत कर मान सोच मन मैला

सभल पाव धर जगत झमेला।

प्रीत रीत जवानी खेला

ऊमर ढलता जीव अकेला॥

हुय सकै अल्लो ही रहणो मत-ना भूल किया।

जितरा हरख हियै में राख्या भीतर घाय किया॥

जितरी पास नजर सू निरख्या

उतरा ही दूर गया।

जितरा हरख हियै में राख्या

भीतर घाय किया॥



मन मिलियां रा मेला है

मिलिया पण अन्तस नीं रलिया जीवण जगत झमेला है।
तन मिलिया पण मन नीं मिलिया, मन मिलिया रा मेला है॥

वसन्त रितु बागा में सूतो
मचै भीतर घमसाण नहीं।
सायण री रिमझिम घड़िया में
आवै उर ऊफाण नहीं॥

तो समझो रे रात बसेरा लोग दिखाऊ भेला है।
तन मिलिया पण मन नीं मिलिया, मन मिलिया रा मेला है॥

सारी रात अलूणी रहगी
बाता सू होयो काई।
हिचड़ै री घड़कण पर जीवण
मुळकण री झाई नाहीं॥

सासा री सरगम पर कोई लोटै साप विसैला है।
तन मिलिया पण मन नीं मिलिया मन मिलिया रा मेला है॥

रास नहीं आवै जिदगाणी
जीवण रा रस फीका है।
पूरब-पच्छिम दौड़ लगावै
सूरज तणा सलीका है॥

नित ऊजै नित इबै ऊजै सिज्या पलक समैला है।
तन मिलिया पण मन नीं मिलिया मन मिलिया रा मेला है॥

प्रीत री रीत समझ अबोखी
प्रीत कोई बैपार नहीं।
मन रा मन सू सौदा है

मागी मिलै उधार नहीं॥

प्रीत का रिस्ता समझ न सस्ता, नहीं बजारु ठेला है।
तन मिळिया पण मन नी मिळिया मन मिळिया रा मेळ है॥

जीवण-रास अघूरी रहज्या

मलमेळू रै बिन मिळिया।

मगसी मल-चादणी लागै

सूनी हिरदै री गळिया॥

भरै बजारा भीड़-भड़ाकै पछी साव अकेला है।

तन मिळिया पण मन नी मिळिया मन मिळिया रा मेळ है॥

मिळिया पण अतस नहीं रळिया

जीवण जगत झमेला है।

तन मिळिया पण मन नी मिळिया

मन मिळिया रा मेळ है॥



ओलू री घड़िया में

हिवहो अमूहौ बरसै नैण
ओलू री घड़िया में
उलझी सासइली
नैणा री झड़िया में
गळगी आसइली।

रितुवा नै गीत पुराणी
जूनी घड़िया रा गाया।
हिरदै रै परदै माथै
धुधळ चित्राम छाया घायल कळेजै काचै घाव।
छुर्या रा छबरक्या
देयगी रातइली।
ओलू री घड़िया में
उलझी सासइली।
नैणा री झड़िया में गळगी आसइली॥

रिमझिम बिरखा आई
झीणी पायळ झणकाती।
पैड़ी-पैड़ी पग धरती
मैड़ी-मैड़ी मुळकाती बेला बिलूबी उलझ्या नाळ
मुळकी सिणगारी
आभै साझइली।
ओलू री घड़िया में
उलझी सासइली।
नैणा री झड़िया में गळगी आसइली॥

सीता रै गीता माहीं

माग सवारी रहणी ।
 तोरण आयोड़ी नाकै
 प्रीत कवारी रहणी सास-उसासा लागी लाय ।
 जीवण में अधूरी
 रहणी बातइली ।
 ओळू री घड़िया में
 उळ्झी सासइली ।
 नैणा री झड़िया में गळणी आसइली ॥

डग-दो डग सायै चाल्या
 आगै कर लारै रहग्या ।
 मतलब नी समझ्या कल्पित
 भोळी बाता में बहग्या जगत हसाया सब लोग ।
 आछी निभाई रे
 साथी प्रीतइली ।
 ओळू री घड़िया में
 उळ्झी सासइली ।
 नैणा री झड़िया में गळणी आसइली ॥

हियड़ो अमूझी बरसै नैण
 ओळू री घड़िया में
 उळ्झी सासइली
 नैणा री झड़िया में
 गळणी आसइली ॥



महिनो फागण रो

लूया-झूबा दोला रे ढमकै आयो रे
महिनो फागण रो।

फागण री मस्ती लेता नै कोई कीं मत कीज्यो रे।
थोड़ो जग में जीवणो कुजस मत लीज्यो रे।
महिनो फागण रो॥१॥

कुण जाणै कालै इण बेळ्या सगळी सागै रहसी रे।
कानी-कानी पछीझा तइकै ढळ जासी रे।
महिनो फागण रो॥२॥

गौरै हाथा गजबण रे सुरगी में दी मुळकै रे।
मस्ती में हसता होय सू, हिंगळू ढळकै रे।
महिनो फागण रो॥३॥

कहती लाज मरै मनडै में गीता में समझावै रे।
मदछकियो परदेसा माळै ओळू आवै रे।
महिनो फागण रो॥४॥

झीणो-झीणो फागण गावै गळिया ऊभ बिचालै रे।
रस्तै बहता मिनखा पर गुलाल रालै रे।
महिनो फागण रो॥५॥

गीतेरण गीता री कड़िया इमरत रस बरसावै रे।
झीणै-झीणै घृघट में बिजळ्या पळकावै रे।
महिनो फागण रो॥६॥

कामणिया गजगामणिया मदगाती मन में गुलकै रे।
गुलाबी होटा सू हसता दात पलकै रे।
महिनो फागण रो॥७॥

लूर में रीझ्योड़ी गोरी टाली ऐड़ी लरकै रे।
घुदड़ी रै चारु पल्ला गोटे पलकै रे।
महिनो फागण रो॥८॥

धीमो बाजै बायरियो बसत फूला छाये रे।
चग बाजै चौवटे गिगन गिरणाये रे।
महिनो फागण रो॥९॥

औड़ी रै डमरकै रिमझिम पगल्या पायल बाजै रे।
ढोला रै डमकै सागै अम्बर गाजै रे।
महिनो फागण रो॥१०॥

धमकक धूम मधी गलिया में गहरा धूसा बाजै रे।
गोरी-गोरी गोरइथा मस्ती में नाचै रे।
महिनो फागण रो॥११॥

जोबनियो ढल जासी कालै पाछो कोनी आवै रे।
कानदान रगभीनो फागण गाय सुनावै रे।
महिनो फागण रो॥१२॥

लूबा-झूबा ढोला रै डमकै आयो रे।
महिनो फागण रो॥

उठ हाल पटेलण हाला

उठ हाल पटेलण हाला नागौरी मेळै चाला ।
बळ्या ला जोता बैली, मेळ री मौज कराला ॥

उठ हाल पटेलण हाला,
नागौरी मेळै चाला ॥

थे हूण्या काई गैला, छेरा कड लारै रैला ।
म्हू तो नी चालू रोयता, टबरिया छेड अकेला ॥
उठ हाल पटेलण हाला
नागौरी मेळै चाला ॥

थारै झुटणिया घडयादू, थारे लड-लुम्बा लटकायदू ।
पगल्या में रिमझिम पायल हाया हथपूल घडायदू ॥
बगडी बाजूबन्द रखाडी नथडी में रतन जडायदू ।
सोनै री लड तेवटियो कण्ठी में चाद जडायदू ॥
ओडी रै ठुमकै ठमकै बाजै रमझोळ घडायदू ।
गळहार सजा मोत्या सू, दाता में घूप जडायदू ॥
थारो रूप निरख गजगामणी ।
फीको मन घाद पडैला ॥

थारै सागानेरी लहरो जोधाणै री चूदइ लायदू ।
चूदइ रै छारु पल्ला गोठो किनार जडायदू ॥
रेसमिया आटी-डोरा काजळ टीकी मगायदू ।
हिंगळ रंग मिणिया मोती कुडती में काच जडायदू ॥
गोरै हाथा पर गजबण आबू रा मोर मडायदू ।
सुणलै पनकी री काकी थारै बुर्वो धाबळे लायदू ॥
थारे नटिया सू बावळी ।
नीचो असमान पडैला ॥

है पडियो काई मेळा में दै लोग बटै धक्का री ।
जद बात चलै टक्का री कद बात बणै भूखा री ॥



था बात करो मोल री गढ़ लाज गरु भिजखा री।
 ओढणियो प्यारु पत्ता लुग्या लट्कै लीरा री॥
 गत लाइ खायो मन रा देखो हातात आपा री।
 भेलै कपड़ा सिणगारी मुख्यी मन गार विधारी॥
 ये होळै बोलो बलगा।
 सुण बाता लोग रसैला॥

पटेल पड़यो मन मोल्यो सुण बात काळजो हिलग्यो।
 हिरदै में उठ्यो घपळ्यो अरमाण रेत में रख्यो॥
 बाक रो भैल विखरग्यो विन आग जीवतो जळ्यो।
 दौणा सू नैण गिल्या तो सरझाटै सारा निकळ्यो॥
 ललघाई आख्या नीची वो होट घिगळ्यो रहग्यो।
 कर हिगत काळजो काळे, मन री मन में की कहग्यो॥
 मुख्यै होट रख्यो।
 बोल्यो राय थोक कराला॥

पलटैला किसमत रेखा आवैली घड़ी सुखा री।
 निपजै अबकै साधणियो काई बात करी भूखा री॥
 दै धान-धान आ घरती आ आज जमीं आपा री।
 लै-दूक कस्सी घोरा में बा-खाण गुडी हीरा री॥
 कर मैणत इण हाया सू बा लइ निपजै मोत्या री।
 उठ रात पौर दै तइकै रुखाळ करा खेता री॥
 जद काम कराला गैली।
 भूखा तद किया मराला॥

सिणगारी बात समझगी डवडब आख्या भर आई।
 दपीड़ा रा आसू राख्या पलका री ओट लुकाई॥
 मुख-चाद गुलाबी होट फीकी मुधरी मुसकाई।
 बोली हिवडो हरखाती जोतो गाडी म्हु आई॥
 बो सारा दुखड़ा भूल्यो, मुरझी कळिया खिल आई।
 बा जद घर सू निकली बादळ-बिजली बल खाई॥
 कोई नैण झरोखा झाखता।
 मुरछ खा भिनख मरैला॥

बै धणी-लुगाई दोनू, सग हसता मेळै जावै।
 अलका री ओट उळइया रसभरिया नैण रिझावै॥

पटेल राग रो रसियो तेजै री कड़िया गावै ।
 दे रासा नै फणकारा बलधा री चाल दिखावै ॥
 हरखै निरखै गजगामण मुख मोड़ मुलकतो जावै ।
 गोरी नै साची-झूठी कर बाता में बिलमावै ॥
 जरा धीमा हाको सायबा ।
 धड़कै सू घरण टळैला ॥

उठ हाल पटेलण हाला नागौरी मेळै चाला ।
 बलधा ला जोता बैलड़ी मेळा री मौज कराला ॥
 उठ हाल पटेलण हाला ।
 नागौरी मेळै चाला ॥
 थे हूण्या काई गैला छोरा कड़ लारै रैला ।
 म्हु तो नी चालू रोवता, टाबरिया छेड अकेला ॥
 उठ हाल पटेलण हाला ।
 नागौरी मेळै चाला ॥



कोई गीता गाई हैला

जूनी घड़िया री ओकू रै समचै हिचकी आई हैला।
भावा रै समद हबोला में कोई गीता गाई हैला॥

पुरवाई शीतल झोंका में
मेवासी मोर-टऊका में।
खल-खल नद-नीर खलका में
पल-पल कर बीज पलका में॥
घर-घर-घर अम्बर धरुका में कोई रै चित छाई हैला।
जूनी घड़िया री ओकू रै समचै हिचकी आई हैला॥

कविता लिखता री घड़िया में
आखर-आखर री कड़िया में।
गीता री लूबक लड़िया में
सावण री रिमझिम झड़िया में॥
सास उसासा में कोई री अटकी-भटकी धाई हैला।
जूनी घड़िया री ओकू रै समचै हिचकी आई हैला॥

बागा री खिलती कलिया में
टोली मडराती अलिया में।
वसन्त रितु रगरकिया में
चगा पर गाता गलिया में॥
फागण री झीणी राता में कोई रै मन भाई हैला।
जूनी घड़िया री ओकू रै समचै हिचकी आई हैला॥

आसा री ऊची मैड़ी पर
चढता पावड़िया पग धरता।
लम्बी-सी ढलती राता में
मनडै नै बाता बिलमाता॥

हिवड़े री फाटक री आगल जइता ठेकर खाई छैला ।
जूनी घड़िया री ओळू रै समचै हिचकी आई छैला ।।

सायण सू करता बाता में
मैन्दी रचवाता हाथा में ।
तीजा पर गीत गवाता में
नैणा री नाजुक घाता में ।।

सूरत बण मूरत नैणा में कोई रै चित छई छैला ।
जूनी घड़िया री ओळू रै, समचै हिचकी आई छैला ।।

भावा रै समद हबोल्ल में
कोई गीता गाई छैला ।
जूनी घड़िया री ओळू रै,
समचै हिचकी आई छैला ।।



डुसक्या भरती

खलक-खलक नैणा रा गोती,

ढलक-ढलक गोरी ढलकाती।

छनै-ओलै काढ घूघटे

डुसक-डुसक डुसक्या भरती॥

उडतोड़ा बढाऊ बीरा युणजे थोड़ी दातइली।

सैणा बिन नैणा री पलका, गीली राखै आखइली॥

मीत बिना अकत पखेरु अधियाली राता हरती।

किज्यै काग उडावै कामण, झररर झररर अखिया झरती॥

मीठी नींद घुली नैणा जद सुपणें में जाजम ढाली।

नुई-नुई कूपळिया फूरी पात-पात ढाली-ढाली॥

सूती झिझक उड़ दिदरा सू, करळ-झरळ काया करती।

जागी हाथ मसळती रैगी गुटक-गुटक गुटक्या भरती॥

खलक-खलक नैणा रा गोती

ढलक-ढलक गोरी ढलकाती।

पिवसा नै पाती लिख भेजी

डुसक-डुसक डुसक्या भरती॥

खलक-खलक खलकी रे नदिया समद हबोळा लेवै रे।

भात-भात री उठे तरगा गजब झबोळा देवै रे॥

लड़ाझूम डाळ्या पर लुळी कलिया बोली अघखिलती।

डब-डब नीर-भरी पलका सू, छलक-छलक गगरी छलकी॥

खलक-खलक नैणा रा गोती

ढलक-ढलक गोरी ढलकाती।

पिवसा नै पाती लिख भेजी

डुसक-डुसक डुसक्या भरती॥

सावण मास सुरगो आयो माग-भरी मुलकै घरती।

लुकती-छिपती बाट निहारु बोलू नीं लाजा मरती॥

दादर मोर पपीहा बोलै कोयलड़ी टऊका करती।

तरस-तरस रैगी मनहै में हिचक-हिचक हिचक्या भरती॥
खलक-खलक नैणा रा मोती
ढलक-ढलक गोरी ढलकाती।
पिवसा नै पाती लिख भेजी
डुसक-डुसक डुसक्या भरती॥

श्री जुबल नारायण

पुस्तकालय एवं वाचनालय

स्टेशन रोड. बीकानेर

हब्बीड़ो

झटक झाड़बड़ रटक सूड़ पर बोलण दै भच्चीड़ो रे
बेली धीरो रे।

निरेताळ री झाटक रटक उट्टण दै हब्बीड़ो रे
बेली धीरो रे॥

खटक बसोलो रटक बजावै हळ थाटै खातीड़ो रे।
पीळै बादळ खेत पूगियो हळ लेकर हाळीड़ो रे।
भातो ले भतवाख्या हाली ले बळद्या रे नीरो रे।
बेली धीरो रे॥

झटक झाड़बड़ रटक सूड़ पर बोलण दै भच्चीड़ो रे
बेली धीरो रे।

फाटी-सी धोती अणरखी सूणी लीरो-लीरो रे।
रगत पसीनो धरती सींचै ओ लाडेसर की रो रे।
जीवत खाल तावडै बाळै ओ कुण मस्त फकीरो रे।
बेली धीरो रे॥

झटक झाड़बड़ रटक सूड़ पर बोलण दै भच्चीड़ो रे
बेली धीरो रे।

पेट पड़यो पातळियो खाली भूखो हळियो बावै है।
भूख-तिरस नै मार तपस्वी पच-पच खेत कमावै है।
उतर खालडी बाढ लागै जद आवै कातीरो रे।
बेली धीरो रे॥

झटक झाड़बड़ रटक सूड़ पर बोलण दै भच्चीड़ो रे
बेली धीरो रे।

हिमत राखज्ये मत घबराई दुख घणेरा आवैला।
अलख जगा खेता में बेली हीरा बिणज कमावैला।
आवैला मैणत कर बाळद लाख-लाख रो हीरो रे।
बेली धीरो रे॥

झटक झाड़बड़ रटक सूड़ पर बोलण दै भच्चीड़ो रे
बेली धीरो रे।

गुरघर री घोरा घरती रो मीठे-गुटक मतीरो रे।
टीवै माथै बैठ साथीड़ा कनक-काकड़ी चीरो रे।
खट्मीटा काचर रसभीणा स्वाद अनोखो बी रो रे।
बेली धीरो रे॥

झट्क झाड़बड़ रट्क सूड़ पर बोलण दै भच्चीड़ो रे
बेली धीरो रे।

गिरेताळ री झाट्क राट्क उष्टण दै हालीड़ो रे
बेली धीरो रे॥

❖

हव्हीड़ो

झट्क झाड़बड़ रट्क सूड़ पर बोलण दै भच्चीड़ो रे
बेली धीरो रे।

निरैताळ री झाट्क राट्क, उठ्ठण दै हव्हीड़ो रे
बेली धीरो रे॥

खट्क बसोलो रट्क बजावै हळ थाटै खातीड़ो रे।
पीळै बादळ खेत पूगियो हळ लेकर हालीड़ो रे।
भातो ले भतवास्था हाली ले बळ्या रे जीरो रे।
बेली धीरो रे॥

झट्क झाड़बड़ रट्क सूड़ पर बोलण दै भच्चीड़ो रे
बेली धीरो रे।

फाटी-सी घोती अजरखी हूगी लीरो-लीरो रे।
रगत पसीनो घरती सींचे ओ लाउसर की रो रे।
जीवत खाल तावडै बाळै ओ कुण मस्त फक्कीरो रे।
बेली धीरो रे॥

झट्क झाड़बड़ रट्क सूड़ पर बोलण दै भच्चीड़ो रे
बेली धीरो रे।

पेट पड़्यो पातळियो खाली भूखो दळियो बावै है।
भूख-तिरस ने मार तपस्वी पच-पच खेत कमावै है।
उतर खालड़ी बाठा लागै जद आवै कातीरो रे।
बेली धीरो रे॥

झट्क झाड़बड़ रट्क सूड़ पर बोलण दै भच्चीड़ो रे
बेली धीरो रे।

हिमत राखज्ये मत घबराई दुख घणेर आवैला।
अलख जगा खेता में बेली, हीरा बिणज कमावैला।
आवैला मैणत कर बाळद लाख-लाख रो हीरो रे।
बेली धीरो रे॥

झट्क झाड़बड़ रट्क सूड़ पर बोलण दै भच्चीड़ो रे
बेली धीरो रे।

गुरघर री घोरा घरती रो गीले-गुटक मतीरो रे।
 टीवै मावै बैठ साथीड़ा ककक-काकड़ी चीरो रे।
 अट्ठीटा काचर रसभीणा स्याद अचोखो बी रो रे।
 बेती घीरो रे॥
 झट्क झाड़वड़ रट्क सूड़ पर बोलण दै भच्चीड़ो रे
 बेली घीरो रे।
 निरेताल री झाट्क राट्क उट्ण दै हाळीड़ो रे
 बेली घीरो रे॥

•

मास बरसाळो आयो रे

बलद्या नै ललकार्या बेली देखो ओ कुण जाय।

ठण्डी राता मारण बैता नाचै तेजो गाय॥

हाथ में ताण छतरड़ी कान नै पकड़ हिलायो।

प्रीत रा भीठ गावै गीत, बीन राग रिझायो॥

धरा पर सावण छायो रे

मास बरसाळो आयो रे॥

काली कलायण ऊमटी रे बरसण लाग्या लोर।

इन्दर सिराणै आय धडूक्यो मीठ ही बोल्या मोर॥

सुण अम्बर गिरणायो जोर, मोरियो नाच-नचायो।

टिकै नी धरणी ऊपर घरण छतर कर सोर मचायो॥

आभो लोरा छायो रे

मास बरसाळो आयो रे॥

टणमण बोलै टोकरा गाथा री उछरी छग।

हठियो ले करसलियो चाल्यो खेता खोजा टग॥

किलोल्हा कटै किलोल्हा देख बीच में कोई बडूक्यो।

गोरी ली गाथा नै टोळ छग साड धडूक्यो॥

गोरवै सोर मचायो रे

मास बरसाळो आयो रे॥

अळगोजा घुरावण लागो धरी टग पर टग।

घादी रा घूघरिया जड़िया पड़ी सिराणै डाग॥

मस्त मौजीड़ो राग मल्लार घोळ रस पान करावै।

काली-पीली-धोली घेन, दौइती लीलो खावै॥

निरख मन अजस आयो रे

मास बरसाळो आयो रे॥

कोडीलै करसलियै बैल्या हळ पर दीनो हाथ।

राजी हुयो रामजी ऊण्यो सोनै रो परभात॥

बलदियो हाको पूछ मरोड़ी रोज उठ भरो हाजरी।

करदैं घोरा में भगवान मतीरा मोठ बाजरी ॥

हुलस हियो भर आयो रे

मास बरसालो आयो रे ॥

पड़ै तावड़ो मगरा माथै पसीनै रा खाल ।

रगत पसीनो एक हुयो, चोटी में उठ्णी झाल ॥

तावड़ै लाय उघाड़ो साव बलदिया जोत जुवाड़ो ।

खेत में नर ऊभो पग रोप खदैं पर घर कुवाड़ो ॥

मैणत कर मोद रिझायो रे

मास बरसालो आयो रे ॥

पाथ-पाथ में भात-भतीली भणत पड़ै भणकार ।

करसो करै निदाण खेत में जागी रे रणकार ॥

निदाणै बाजर-मोठ गुवार सरइ उठै सरझाटा ।

कसिया आती-जाती खरड़-जरड़ बोलै जरझाटा ॥

अम्बर ऊच उछल्यो रे ॥

मास बरसालो आयो रे ॥

सिटिया माथै कूकू छायो पीला पड़ग्या खेत ।

ईरड़ियै सिद्धा रो मोरण मीठो लागै सैत ॥

काघर बोर मतीरा मेवा खेत नै सुरग बणावै ।

घोरा री छबी निराली निरख देवता मन ललचावै ॥

अपसरा गीता गायो रे

मास बरसालो आयो रे ॥

लेय दातलो कड़बी दूक्यो करलो कीनो रे ।

पूण आवड़ी तौरै माथै हेलो दीनो रे ॥

बेली आव बराबर देख घमक घूघर घमकावै ।

आवड़ी बाध न्हावड़ी देख ठमक एडी ठमकावै ॥

देख मन मिनखा भायो रे

मास बरसालो आयो रे ॥

बहती दे फटकारा करसी आवै छजलो देय ।

करसो ऊपणै बाजरी करसी दुखलिया लेय ॥

पीली जरद बाजरी ढिगलो लाजड़ी राखी हरजी ।

भरिया अन-धन सू भडार महर मालिक री मरजी ॥

पसीनो सींच कमायो रे

मास बरसालो आयो रे ॥



નળદલ વાઈ રા વીરા મ્હારે

નળદલ વાઈ રા વીરા મ્હારે ઘુટળિયા ઘડવાદો ઓ ।

બિછુડા રી જોડ સોના રી બગડી ઘડવાદો ઓ ॥

બોલ ઘડવાદો - ઓ ભવર બન્ના

થારી ગોરી ઓ - ઘડવાદો ઓ ॥ 1 ॥

નૈછો રાઘ નારાયણ સુળલૈ ચેતા મેં હઠ ચડિયા એ ।
સાવળ નિપજૈ સાતરો સોના રી બગડી એ - ઘડવાદૂ એ ॥

બોલ ઘડવાદૂ એ - બાલ્ક નૈની

ભોલી બનડી એ - ઘડવાદૂ એ ॥ 2 ॥

જૈપુરિયૈ જાયો તો ઢોલા લહરિયો મુલવાજ્યો ઓ ।
કાજલ યાલો વૂપલો જડાઝ નથડી લેતા આજ્યો ઓ ॥

બોલ લેતા આજ્યો - ઓ ભવર બન્ના

થારી ગોરી ઓ - લેતા આજ્યો ઓ ॥ 3 ॥

કાતીસર રા મોઠ બાજરી ચેતા ઝમા ગોરી ઓ ।
પૈલી લેલા લાવળી કામળગારી ઓ હઠ લાગી ઓ ॥

બોલ હઠ લાગી ઓ - બાલ્ક નૈની

ભોલી બનડી ઓ - હઠ લાગી ઓ ॥ 4 ॥

દિયરાળી નચરાલી ચાલી કડિયા થાધ કન્દોલો ઓ ।
પલ્કો પડિયો નીંદ નૈના ઉડગી ઓ ઘડવાદો ઓ ॥

બોલ ઘડવાદો ઓ - ભવર બન્ના

થારી ગોરી ઓ - ઘડવાદો ઓ ॥ 5 ॥

ભામીલી રાજ રૈ કાઠલો ઐડી મેં પાયલ ટમકૈ ઓ ।
બાજૂઝાલી લૂંચ ન્યારી હી લટકૈ ઓ - ઘડવાદો ઓ ॥

बोल घड़वादो ओ - भवर बन्ना
थारी गोरी ओ - घड़वादो ओ ॥ 6 ॥

पाणी रै पणघटियै भवरा गलै अडोली जाऊ ओ ।
मोसा धोलै डावड़ा लजवती गोरी ओ - घड़वादो ओ ॥
बोल घड़वादो ओ - भवर बन्ना
थारी गोरी ओ - घड़वादो ओ ॥ 7 ॥

भाई और भौजाई काका देखो माय'र-बाप ओ ।
थोड़ी सुसता और कामणगारी ओ - हठ लागी ओ ॥
बोल हठ लागी ओ - बाळक नैनी
भोली बनड़ी ओ - हठ लागी ओ ॥ 8 ॥

भोली सूरत और लुभाणी नैण डोर उळ्झावै ओ ।
हबडव भरिया नैण, हुसक्का भरती ओ - घड़वादो ओ ॥
बोल हठ लागी ओ - बाळक नैनी
भोली बनड़ी ओ - हठ लागी ओ ॥ 9 ॥

मूखे मत मसकोड़ गोरड़ी, कौर कलेजै खाडी ओ ।
दे फटकारो मोरड़ी मुरड़ा नीं मुखड़ो ओ - घड़वादू ओ ॥
बोल घड़वादू ओ - बाळक नैनी
भोली बनड़ी ओ - घड़वादू ओ ॥ 10 ॥



चला कुदालो

बैवण दै लीलाइ पसीनो चला कुदालो ही हो।

चूवण दै लीलाइ पसीनो चला कुदालो ही हो॥

बेली बैवण दै

बेली चूवण दै॥

हू हुसियार कस्सी ले खाघै दै अम्बर उच्छालो।

खाण गडी हीरा री ऊडी दै घोरा उकरालो।

बेली ही हो॥

डील उघाड़ो डाफर बाजै तनड़ो पड़ण्यो कालो।

आधी लाटै मेह आवैला बाजण दै ऊनालो।

बेली ही हो॥

दात भींच करड़ी कर छाती थू काढै सीयालो।

ओक अरब जनता रो साथी भारत रो रुखालो।

बेली ही हो॥

मैणत करतो काम करन्तो क्यू कोई सरमावै।

पीछै बादल पूग खेत में मत-ना जीव लुकावै।

बेली ही हो॥

घघो कर की छोड हवाया बोल हाथ के आवै।

थारी-म्हारी मत कर दिन-भर भिनख जमारो जावै।

बेली ही हो॥

मैणत में साकार मूरती नारायण बण आवै।

छारु घाम खेत में थारै क्यू कठिनै जावै।

बेली ही हो॥

बैवण दै लीलाइ पसीनो चला कुदालो ही हो।

चूवण दै लीलाइ पसीनो चला कुदालो ही हो।

बेली बैवण दै

बेली चूवण दै॥



टिकज्या टोटी

टिकज्या टोटी रामनाम झुकज्या नीचो रामनाम ।
ढाळ गोडी रामनाम आव बराबर रामनाम ॥

लेय पावडो दूक घोरा में
सोनै री करदै धरती ।
भली करै भगवान-सावरो
कण-कण में निपजै मोती ॥
धरती आज पसीनो मागै सींच पसीनो चाम-चाम ।
देय पळेढो रामनाम आव बराबर रामनाम ॥

रोटी रा देवाळ देस री
रैसी लाज पणा थारै ।
खोळा टाग हुज्या बेलीझा
आ बळदया रै थू लारै ॥
सुरग बणादै हण धरती नै निकळ पडो घर गाम-गाम ।
मार झपडो रामनाम आव बराबर रामनाम ॥

सूइ अई हळ पड्यो खेत में
घर ललकार कस्सी खाधै ॥
पडी झाइबड झाला देवै
पडवै रै लट्की घादै ॥
मैणत रा मीळ बेलीझा खा रै रसीला आम-आम ।
लागै रै मीळो रामनाम, आव बराबर रामनाम ॥

कस्सी करयो बरणाट झाटकी
देख अबै म्हारो लट्को ।
होय फणा रै पाण सूइ रे
मार जडा में रे झाटको ॥

सूझ सजाइो देख आवड़ी खेत पुकारै काम-काम ।
मार मुझासो रामनाम आव बराबर रामनाम ।।

उठ मोट्यार हाल खेता में
अलख जगा घोरा-घोरा ।
माथो टेक रेत में बेली
पड़ण तावड़ो दै मोरा ।।
तीरथराज घोरा री धरती टीबै-टीबै धाम-धाम ।
भिड़ज्या रे नेड़ो रामनाम आव बराबर रामनाम ।।
टिकज्या रे टोटी रामनाम
झुकज्या रे नीचो रामनाम ।
ढाळ गोडी रामनाम,
आव बराबर रामनाम ।।



जाग-जाग

जाग-जाग बाग रा रुखाळा माळी ।
डाळ-डाळ बादरा बजावै ताळी ।।
घड़ी आई विकट सकट टाळी ।
डावाडोल देस नै सभाळ हाळी ।।

बिना रोक टोक गाव-गाव झोलैला ।
बेईमान बादरा छुर्या सू छोलैला ।।
देर हुजावैला जद आख खोलैला ।
कोयल री छैड काठ उल्लू बोलैला ।।
घेत-घेत फूलड़ा फफेड़ राळी ।
मोरघो सभाळ भीम गोडी टाळी ।।
जाग-जाग बाग रा रुखाळा माळी ।
डावाडोल देस नै सभाळ हाळी ।।

धरा दीखै घूघळी अधेरो छावै है ।
सावधान सागड़ी तूफाण आवै है ।।
कोजा बोलै काग मोर कुरछावै है ।
भाग-भाग देस रो अभाग आवै है ।।
घटाटोप रात घनघोर काळी ।
लाली दीखै काजळी पूरब याळी ।।
जाग-जाग बाग रा रुखाळा माळी ।
डावाडोल देस नै सभाळ हाळी ।।

मिट्ययो भरोसो खेत खावै अड़वो ।
साव पोली भीतइया पडैलो पड़वो ।।
साच सदा बात रो सवाद कड़वो ।
लाज लुट बैन री मुळकै भड़वो ।।

आपनै ही आप काइ रियो माली।
 काली करतूता रो मिनख जाली॥
 जाग-जाग बाग रा रुखाळा माली।
 डावाडोल देस नै सभाळ हाली॥

पाप रो पहाड़ पुन्न राई हुग्यो रे।
 मिनख रो मोल खोटी पाई हुग्यो रे॥
 भाई नै भाई मारै काई हुग्यो रे।
 छुरी लेली हाथ में कसाई हुग्यो रे॥
 नाच भवर-जाळ में डूबण वाली।
 सोच तरकीब हो बचण वाली॥
 जाग-जाग बाग रा रुखाळा माली।
 डाळ-डाळ बादरा बजावै ताली॥

फण कर साप तन डोल रियो है।
 सपेरै री ताकत नै तोल रियो है॥
 दाता बिच झागा नै झिकोळ रियो है।
 चिस वाली पोटली नै घोळ रियो है॥
 दीछै कोनी बात है भरोसै वाली।
 फूका मारै मूडकी मसळ राली॥
 जाग-जाग बाग रा रुखाळा माली।
 डाळ-डाळ बादरा बजावै ताली॥



रुड़ै भाग री दड़ी

रुड़ै भाग री दड़ी खींचताण में पड़ी।
देस तो आजाद, रेत रोवै बापड़ी।
बोल कुणा रै अड़ी,
आप-आप री पड़ी॥

जीयता जमदूत लारै दौड़ै दड़बड़ै।
सोटा आगै लोट-पोट, पार नी पड़ै।
बन्द काल-कोटड़ी में न्याय तड़फड़ै।
साच बात बोलता री जीभ लड़खड़ै।
चोट चादी री पड़ी जीव चढ्यो हड़बड़ी।
हाकमा री हाकमी, गुल्लाछ खा पड़ी।
बोल कुणा रै अड़ी
आप-आप री पड़ी॥

साच झूठ सैंगा नै भेळ भव्हेइया।
गवार री घड़ी में बोल जेहू रैइया।
फळ-फूल पाखड़ा फफेड़ छोडया।
आजादी मिली'क सूता भूल छेइया।
गाव-गाव गड़बड़ी आख-आख लड़ पड़ी।
सोनैरो परभात दूर जीव री पड़ी।
बोल कुणा रै अड़ी
आप-आप री पड़ी॥

भेख देख भूला पैला, जाच के पड़ै।
चदण रा तिलक तो सूख्या बाद ऊषड़ै।
योजना री ओट बिरया नोट ऊजड़ै।
आजादी री रुखड़ी रा पानड़ा झड़ै।

जीत-हार में पड़ी, साव पोल ऊघड़ी।
 कागजा में गोळमाळ योजना पड़ी।
 बोल कुणा रै अई
 आप-आप री पड़ी।।

अन्याय रोक-टोक रा जद भीतझा पड़ै।
 आजाद लोग गैल छेड ऊजझा खड़ै।
 आपसी में देस रा दीवाण खड़बड़ै।
 रूखाळ लोकलाज रा किवाड़ कुण जड़ै।
 गाड़ी ढाळ में गुड़ी जाय खाड में पड़ी।
 रामजी धणी नरौ में चूच सागड़ी।
 बोल कुणा रै अई
 आप-आप री पड़ी।।

रुड़ै भाग री दड़ी खीचताण में पड़ी।
 देस तो आजाद, रेत रोवै बापड़ी।
 बोल कुणा रै अई
 आप-आप री पड़ी।।



थू बोल तो सरी

देस देखभाळ री, बाग रै ठखाल री।
झूठी था बिना गुजास साख क्यों भरी।

थू बोल तो सरी

जुबान खोल तो सरी॥

धान सड़ै कोटइया बाजार ऊठ्यो।
रासण री दुकान में सामान खूट्यो।
सेठजी नै रात रा भगवान तूठ्यो।
मर गियो गरीब के ठा राम रुठ्यो।

धाप पेट नी भरै भूख बापड़ा भरै।
आपरी क्यू नोटा सू, तिजोरिया भरी।

थू बोल तो सरी

जुबान खोल तो सरी॥

साहूकार नाम रात्यू, लूट जावणो।
है बड़ो खराब काठो चूट आवणो।
घूचल्ला ने छोड देख सूल घालणो।
पोछ नी पड़ै तो सोच हाथ घालणो।
पैला हाथा भरी अब ढीली क्यू धरी।
बिन पगा में गाढ, माथै पोट क्यू धरी।

थू बोल तो सरी,

जुबान खोल तो सरी॥

ढग देख पाप रो, अकास फूठ्यो।
साध रो हियो अमूजै सास ऊठ्यो।
न्याय तो कवेड़िया सू, आज ऊठ्यो।
आयो सोई पोल देखा पेड़ो पूठ्यो।
पय फैसला करै करता लाज नी भरै।
न्याय री था बात नै लीलाम क्यू करी।

थू बोल तो सरी

जुबान खोल तो सरी॥

लाखू खावै रोज बा री कुण जोड़ दै।
 रिपड़्या गरीब री तो नस मरोड़ दै।
 भच्चीइदास नै पकड़े जाड़ तोड़ दै।
 गरीबदास रा पुलिस हाड फोड़ दै।
 चोरी कोई करै भरणो कोई भरै।
 बापड़ै री खालड़ी, खराब क्यू करी।

धू बोल तो सरी,

जुबान खोल तो सरी॥

करम-घरम ताक में ऊचो घरीजग्यो।
 राम जाणै पाप रो घड़ो भरीजग्यो।
 छाती माथे लहू ताण, लोभी ऊभग्यो।
 खीच-ताण आपसी में देस हूबग्यो।
 गीत रग गाळ में लोभ रग लाळ में।
 अपग री था आतड़्या, निचोड़ क्यू धरी।

धू बोल तो सरी

जुबान खोल तो सरी॥

नोट घोट लोटपोट अपूठ फोरिया।
 ठाठ-बाट घाट लागी, घूसखोरिया।
 सो गयो कटै धू राम, ऊडी ओरिया।
 देख भेख ओट में करै औ चोरिया।
 लोग बोलता डरै चोर घूरमा करै।
 जवाब दो किया कियो था चोर नै बरी।

धू बोल तो सरी,

जुबान खोल तो सरी॥

देस देखभाळ री बाग रै रुखाल री।
 झूठी था बिना गुजास साख क्यो भरी।

धू बोल तो सरी,

जुबान खोल तो सरी॥

५

पड़दैं रै भीतर

पड़दैं रै भीतर मत झाकी,
 द्ययोड़ो भरम उघड़ जासी।
 द्ययोड़ो भरम उघड़ जासी,
 जीयण में गाव्या घुळ जासी॥

धू जाणै कितरा देख अठै बैठ है मूड़ मुढायोड़ा।
 धू जाणै कितरा देख अठै दुगला नर भेख बणायोड़ा।
 धू जाणै कितरा देख अठै मट्ठारी तिलक लगायोड़ा।
 बैठ कितरा अवधूत अठै, तन माहीं राख रमायोड़ा।
 भगत री भगती नै मत देख,
 घरम री घज्जिया उड जासी।
 पड़दैं रै भीतर मत झाकी,
 द्ययोड़ो भरम उघड़ जासी॥

पीछै पड़दैं री छाया में, धू जाणै छळ री माया है।
 दस तेरा कै वीसा पथी, धू जाणै सब उलझाया है।
 गाभा में सैंग उपाड़ा है, हर पाव तिसळता पाया है।
 गिनखा नै काई दोस अठै, बे-देव लुब्धकता आया है।
 जम्योड़ी रजी मती उड़ाय,
 पेड़ री जड़ा उखड़ जासी।
 पड़दैं रै भीतर मत झाकी
 द्ययोड़ो भरम उघड़ जासी॥

भीता भीतर सू खोली है, ऊपर तो रग रघोळ है।
 घोळ तो ऊपर का खोळ, भीतर लै समद हबोळ है।
 देख्या सू घण पिसतावैलो की नहीं पोल का गोळ है।
 सागर री लैरा देखी पण, भीतर किण नै ट्येळ है।

भच्चोड़
गरीबदा
चोरी
बापड़े

पुछे है भीतर मत झाकी,
क्योड़ो भरम उघड़ जाती॥

करम-घ
राम च
छाती म
खीच-र
गीत रग
अपग री

राम है हार ऊपर ताग सूता कुन नैन नैन है।
राम है हार निंदी देख, कुन से लव जिने है।
राम है हार कली रात, वा नै के दू नैन लव है।
राम है हार मंडे गिर रा, धारी दू पा निजने है।
मेर री दाता नै मत छाज
राम से छेत निजर जाली।
पुछे है भीतर मत झाकी
क्योड़ो भरम उघड़ जाती॥

नोट १
ठाठ-२
सो गय
देख भे
लोग ६
जवाब दो

जु
देस देख
झूठी था दि

जुवा

राम है देल ओसो मन में आवैला।
राम है देल घिरा सू नाक चढ़वैला।
राम है देल नैगा री नींद उड़ावैला।
राम है देल आख्या री सरम गमावैला।
राम है देल करी खिलवाइ
राम है देल निजर जाती।
राम है देल मत झाकी
क्योड़ो भरम उघड़ जाती॥

क्योड़ो भरम उघड़ जाती।
जीवन में गाव्या धुल जाती॥

म्हाकी मानो तो गाधीजी

म्हाकी मानो तो गाधीजी भारत में भूल'र मत आज्यो।
म्हे तो मर-मर कर जीवा हा, थाकी के हालत है लिखज्यो॥

गाधीजी महारा राम-राम, था हाथ जोड़ कर बाधीज्यो।
म्हाका तो करम फूट्यया है था सोच-पिचकर गती करज्यो।
ओरु भारत री जनता रा आगै फागद में बाधीज्यो।
म्हे सुणी है थारै आवण री, घरती पर पण गती धरज्यो।
आयो काई था भूल गिया ऊपर बैठ ही देखीज्यो।
पैला री बाता याद राख आगै री बाता सोधीज्यो।
घर-घर बैठ है गौड़ अठै द्जा नै दोस गती दीज्यो।
के सिद्धो काढ्यो आय अठै, बेगा ही मत-ना भूलीज्यो।
म्हाकी मानो तो गाधीजी, भारत में भूल'र मत आज्यो।
म्हे तो मर-मर कर जीवा हा, थाकी के हालत है लिखज्यो॥

था नै म्हु काई समझाऊ, करमा नै देवा देला रा।
काल री घरखी पीलीजा छैग्या हा साव अधगैला हा।
मरग्या जका नै रोया हा, जिन्दा नै आगै देला रा।
इण में झूठ मत जाणीज्यो, क्यूकै थारा ही चेला रा।
साचाणी अय आजादी रा इण्ड-कमण्डल उठेला।
गिणिया दिना में सुण लीज्यो आपस में करम फूटैला।
पैला री बाता री कोनी, था ठण्डै दिमाग सू सोधीज्यो।
थाकी कोई नी सुणैला भोकळ ऊभा बोकीज्यो।
म्हाकी मानो तो गाधीजी भारत में भूल'र मत आज्यो।
म्हे तो मर-मर कर जीवा हा थाकी के हालत है लिखज्यो॥

म्हाकै तो देख अबार अठै घर-ग्र राखण रा रोख है।
भूखा मरता रा गाधीजी पड़ गिया हाडका खोख है।

सोनै रो झोल उतरता ही,
 ठाकुरजी पीतल रल जासी।
 पड़दै रै भीतर मत झाकी,
 द्योड़ो भरम उघड़ जासी॥

धरम री चादर ऊपर ताण, सूता कुण मौजा माणै है।
 कुणी नै नीत बिगाड़ी देख, कुणा रो जीव टिकाणै है।
 करै कुण किरतब काली रात बा नै के थू नहीं जाणै है।
 हवा में खोज मंडै बिण रा पाणी थू पग पिछाणै है।
 भेद री बाता नै मत खोल
 पोल रो ढोल बिखर जासी।
 पड़दै रै भीतर मत झाकी
 द्योड़ो भरम उघड़ जासी॥

आप री अपणायत नै देख अणेतो मन में आवैला।
 धारा नै निजरा सू निहार घिरणा सू नाक चढावैला।
 परवाड़ा बाच्या जे पाछा नैणा री नींद उडावैला।
 चालै ज्यू घालण दै घरखो आख्या री सरम गमावैला।
 जीवण सू मती करी खिलवाड़
 कागदी फूल बिखर जासी।
 पड़दै रै भीतर मत झाकी
 द्योड़ो भरम उघड़ जासी॥

पड़दै रै भीतर मत झाकी द्योड़ो भरम उघड़ जासी।
 द्योड़ो भरम उघड़ जासी जीवण में गाढ्या घुल जासी॥

..

म्हांकी मानो तो गांधीजी

म्हाकी मानो तो गांधीजी, भारत में भूल'र मत आज्यो ।
म्हे तो मर-मर कर जीवा हा, थाकी के हालत है लिखज्यो ॥

गांधीजी म्हारा राम-राम था हाथ जोड़ कर बाचीज्यो ।
म्हाका तो करम फूट्य्या है, था सोच-फिक्कर मती करज्यो ।
ओल भारत री जनता रा आगै कागद में बाचीज्यो ।
म्हे सुणी है थारै आवण री, घरती पर पग मती धरज्यो ।
आयो काई था भूल गया, ऊपर बैठा ही देखीज्यो ।
पैला री बाता याद राख आगै री बाता सोचीज्यो ।
घर-घर बैठा है गौड़ अठै, दूजा नै दोस मती दीज्यो ।
के सिद्धो काढस्यो आय अठै बेगा ही मत-ना भूलीज्यो ।
म्हाकी मानो तो गांधीजी भारत में भूल'र मत आज्यो ।
म्हे तो मर-मर कर जीवा हा थाकी के हालत है लिखज्यो ॥

था नै म्हु काई समझाऊ, करमा नै देवा हेला हा ।
काळ री घरखी पीलीजा द्यैग्या हा साव अधगैला हा ।
मरग्या जका नै रोवा हा जिन्दा नै आगै ठेला हा ।
इण में झूठ मत जाणीज्यो क्यूकै थारा ही चेला हा ।
साचाणी अब आजादी रा डण्ड-कमण्डळ उठेला ।
गिणिया दिना में सुण लीज्यो आपस में करम फूटैला ।
पैला री बाता री कोनी था ठण्डै दिमाग सू सोचीज्यो ।
थाकी कोई नी सुणैला मोकळ ऊभा बोकीज्यो ।
म्हाकी मानो तो गांधीजी भारत में भूल'र मत आज्यो ।
म्हे तो मर-मर कर जीवा हा थाकी के हालत है लिखज्यो ॥

म्हाकै तो देख अबार अठै, घर-घर रासण रा रोळ है ।
भूखा मरता रा गांधीजी पड़ गया हाडका खोळ है ।

अब तो म्हे लोग ही बेगा ही थारै कनै ई आवा हा ।
कारण सतभेळ्यो घान जको बो भी पातरै पावा हा ।
भैस्या रै बाटो हुवै जिस्यो अन्न बोर सू लावा हा ।
बो भी भरपेट मिळै कोनी मरतोड़ा फास्या खावा हा ।
रोटी रै बदळै आग्या तो, घर बैठ उबास्या खाईज्यो ।
राया रै भोलै गाधीजी मिरचा रा बीज चबाईज्यो ।
म्हाकी मानो तो गाधीजी भारत में भूल'र मत आज्यो ।
म्हे तो मर-मर कर जीवा हा, थाकी के हालत है लिखज्यो ।।

गाधीजी था कै गिया पछै घणकरा तरफकी करली है ।
कानून जेठ में पड़्यो सिङ्गै, जेबा रिस्वत सू भरली है ।
पोपाबाई रो राज अठै आधिक तो जनता मरली है ।
चौथाई तड़फा तोड़ रही माचै री ईस पकड़ली है ।
साची पूछो तो बापूजी अठै रोकइयन्द री चल्लै है ।
थाका'ल्ल सुपणा अधमरिया, माचै में पड़िया हिल्लै है ।
अै हाल है अठै बापूजी कागद नै सावळ पढ लीज्यो ।
म्हू बात बणाव लिखी कोनी था साची-साची सुण लीज्यो ।
म्हाकी मानो तो गाधीजी, भारत में भूल'र मत आज्यो ।
म्हे तो मर-मर कर जीवा हा, थाकी के हालत है लिखज्यो ।।

जवान आजकल भारत में दुनिया में पैलै नम्बर है ।
माचै रा खोता खुसियोड़ा नीचानी झुकणी कम्मर है ।
पाख्या खुसियोड़ा पछी ज्यू, मूढ लेप्योड़ा डम्मर है ।
खायण नै भूख-भचेड़ा है ओढण नै ऊपर अम्बर है ।
मूढा खायोड़ा ताप देख गोडा में रील्ल घालै है ।
समसाण गाव सू दूर पड़ै मुइदा नित फोड़ा घालै है ।
मिळ जासी था नै काम घणो मुइदा बाळण में जुट जाज्यो ।
दिन-भर जद खाघो तप जावै भूखा जा घर में सो जाज्यो ।
म्हाकी मानो तो गाधीजी भारत में भूल'र मत आज्यो ।
म्हे तो मर-मर कर जीवा हा थाकी के हालत है लिखज्यो ।।

म्हाकै तो अठै झूठ अबार घोखी-सी चादी कूटै है ।
साचै रो हाथ फुटै कोनी डरती रो काळजो उठै है ।
थाकै भिनखा रा माय बटै के भाव बजारा भटकै है ।
म्हाकै तो रुपिया रै साटै, लेता कोई ना अटकै है ।

टेसण-टेसण माथै ऊभा, आढतिया गाडी अटकै है।
 थे आवो थाकै छापै रा, भारत रा नोट बटा लीज्यो।
 जे पीसा हुवै नीं अण्ठी में अझीनै मूढे मत कीज्यो।
 म्हाकी मानो तो गाधीजी, भारत में भूल'र मत आज्यो।
 म्हे तो मर-मर कर जीवा हा, थाकी के हालत है लिखज्यो॥

इण बेला म्हाकै माथै तो, पाझौसी देस बटीजै है।
 घ्यारु कानी सू रोजाना, म्हाकी तो टाट कुटीजै है।
 वो रोळो पाकिस्तानाळे, था छोड्यो ज्यू ही घालै है।
 अर घीण बापड़ो हाथा ही माथा में धूड़ो घालै है।
 नित-नूवा आई साल अठै बापूजी रोला घालै है।
 भूता सू बाथ्या आवा हा, मरियोड़ा फोड़ा घालै है।
 था आय अठै क्यू बापूजी, आ ढाढ भेला ठरड़ीजो।
 जिया-तिया ही सुख-दुख में सूता-सूता थे सुण लीज्यो।
 म्हाकी मानो तो गाधीजी भारत में भूल'र मत आज्यो।
 म्हे तो मर-मर कर जीवा हा, थाकी के हालत है लिखज्यो॥

पूछे मत स्यान बिगड़णी है, जीवण में धूड़ा-धाणी है।
 इज्जत करजै में कलियोड़ी, लोगा रै पड़ी अडाणी है।
 नेहरूजी बाता की वैया था सू काई छानी है।
 गुमा घणकरी दीनी हा बाकी रुपिया में आनी है।
 बरबादी ही बरबादी है, की आणी है ना जाणी है।
 आखिर तो जद-कद गाधीजी, म्हा नै तो फाट्या खाणी है।
 इण मिनखजूण सू बापूजी बस पड़ै सदा बचता रीज्यो।
 थे तो मिनखा नै जाणो हो, गोळ्या-घावा भरता रीज्यो।
 म्हाकी मानो तो गाधीजी भारत में भूल'र मत आज्यो।
 म्हे तो मर-मर कर जीवा हा, थाकी के हालत है लिखज्यो॥

मर गिया बापड़ा इज्जतदार मुख घाल घड़ै में रोवै है।
 जब्बर आई है आजादी मिनखा रो रगत बिलोवै है।
 चिमटी आटे रो भेला नहीं सब साव लूण री पोवै है।
 ईश्वर भी आख्या मीच खड़यो डरतोड़ो जीव लुकोवै है।
 करै नीं कोई चुसकारो, हर भार जिदगी छेवै है।
 गाधी री बेटी आजादी नागी सड़का पर सोवै है।
 आवोला धोखो आवोला मन पछी नै समझा लीज्यो।

सोया जे नींद नहीं आवै, कोइ करा दवा-दारु लीज्यो।
 म्हाकी मानो तो गाधीजी भारत में भूल'र मत आज्यो।
 म्हे तो मर-मर कर जीवा हा थाकी के हालत है लिखज्यो॥

जे आज दिना थे गाधीजी भारत में जिव्दा रह जाता।
 रोटी रै खातर साचाणी खुरड़ा खोतरनै मर जाता।
 आजाद हुयोड़ा लोग अटै मूछ्या नै पकड़्या मचकाता।
 थाकी सोगन है गाधीजी, बिगड़ालू बाथ्या पड़ जाता।
 चेला रा नाटक देख-देख थाका तो भापण भुव जाता।
 थे लखता सुपणा आवै है, ऊभा आख्या नै झमकाता।
 म्हु तो यू ही लिख दीनो है या मन में गुटक्या मत भरज्यो।
 सिगळी बाता नै सोच-समझ धरती रै माथै पग धरज्यो।
 म्हाकी मानो तो गाधीजी भारत में भूल'र मत आज्यो।
 म्हे तो मर-मर कर जीवा हा, थाकी के हालत है लिखज्यो॥



सुणज्यो नेताजी

भूखा मरता भिनखा री, पासळिया चिपगी ओ
सुणज्यो नेताजी।

भूखा सोवा भूखा उव पापी पेट बोलै ओ।
रीसा बळतो गुपत घर रो, भेद खोलै ओ।
सुणज्यो नेताजी॥

जनता ऊभी रोवै सारी मरबा खातर चाली ओ।
आप कींकर काना में आगळिया घाली ओ।
सुणज्यो नेताजी॥

ठाका कर-कर हेला मारा, रो-रो पलका गळणी ओ।
महगाई में बिन आया जवानी ढळणी ओ।
सुणज्यो नेताजी॥

सोनो तो सुपणों बण रहग्यो घादी पडणी गोडा में।
देस नै अडाणै धरयो कर-कर होडा में।
सुणज्यो नेताजी॥

तेल नै भेरुजी पीग्या घान धरती गिटणी ओ।
खाण-पीण री घीजा माथै, पडणी पटकी ओ।
सुणज्यो नेताजी॥

बिना बादळ बिजळी गरीबा माथै कडकी ओ।
भिनखा रै जीवण री सब, उम्मीदा मिटणी ओ।
सुणज्यो नेताजी॥

आजादी रै ब्याव में घोरा री जान आई ओ।
व्हा तो आया माहेंरै पल्लै नहीं पाई ओ।
सुणज्यो नेताजी॥

पाठ्या पढता आजादी चवख्या में राह हूगी ओ।
जिण-जिण नै घणिया बिन सूनी लोगा भोगी ओ।
सुणज्यो नेताजी॥

गरीबी मिटज्या फटकारै मारो झटपट झटकी ओ।

भेला कर सिगला न माथे बगव राले ओ।

सुणज्यो नेताजी।।

झपड़िया सू छाटा लेवै बारा महल छूटै ओ।

पाप सू भरियोझ आखिर घड़िया पट्टै ओ।

सुणज्यो नेताजी।।

काम पड़्या जनता रे काटा चीचड़ ज्यू विप जावो ओ।

गरज मिटी अर पाच बरस नेझा नी आवो ओ।

सुणज्यो नेताजी।।

तसगरिया जै पकड़ण घाला तसगरिया रा बाप ओ।

रात-दिवस नगद नारायण जप्यै जाप ओ।

सुणज्यो नेताजी।।

भुवा सू था चोर मराओ चोर भुवा रा भाई ओ।

थे बैठा दिल्ली में म्हारी गौत आई ओ।

सुणज्यो नेताजी।।

डाक्टर अर कपोडर सारा पग लिछमी रा सेवै ओ।

गरीज पड़्या माचै में रोवै पल्ला लेवै ओ।

सुणज्यो नेताजी।।

रासन में विदेसी धान देसी कीकर काकरियो।

रात नै रलाय देवै चोर खापरियो।

सुणज्यो नेताजी।।

चेत सको तो चेतीज्यो विकराळ आधी आपै ओ।

आजादी रो ब्यावलो कल्पित कथ गावै ओ।

सुणज्यो नेताजी।।

भूखा मरता मिनखा री पासळिया चिपणी ओ।

सुणज्यो नेताजी।।

♦

थू सोयग्यो जाय कठै

चौड़ै-धाड़ै ढोल-नगाड़ै
लाज लूटलै आज अठै
थू सोयग्यो जाय कठै।

जलमहार सौदागर बण जद बोली देतो नीं सरमावै।
स्थाय री दुनिया में इब्नी मा खुद ही जद भाव बतावै।
भाई निरखै नैण निजारा बापू मरदग ताल बजावै।
सुसरो वैद कुठोडा खाग्यो लाजा मरती काई बतावै।
धरम इबग्यो सुण सावरिया
पाप पसरग्यो देख अठै,
थू सोयग्यो जाय कठै।

मिनखा में मिनखापण कोनी तनिक लोभ-लाल में मरग्या।
बोझ मरै पापा सू धरती कपटी चोर जुआरी रहग्या।
कटता बात पड़ू लजकाणो मिनख जका लाखीणा मरग्या।
इज्जत रा रुखावाळ ही जद आख्या मीच अधेरो करग्या।
आता-जाता सुण-सुण बाता
हियडै माहीं होड़ उठै
थू सोयग्यो जाय कठै।

पण्डतजी परखे परगारी गीता ग्यान ताक में धरग्या।
माथे ऊपर लोग-दिखाऊ खाली तिलक चनण रा रहग्या।
जा मन्दिर में धरम उठालै पत्थर रा टाकुरजी रहग्या।
अफरम करता नीं सरमावै किरतब देख रामजी डरग्या।
धरमाथळ में भगतण नाचै
सुण थारो ही कुरब घटै
थू सोयग्यो जाय कठै।

अबल रा आसू घणमूघा मोती मोल रेत में रख्या।
 सुपणै रा ससार सजाया कागद रै पाटै ज्यू गळ्या।
 बागा रा रुखवाला जागी के काना रै ताळा जड्या।
 निरभै कीकर नींद घुरावै बाड़ा जुरड़ गधेड़ा बड़्या।
 साईं थारा चेला-चाटी
 बात गमावै नाक कटै
 थू सोयग्यो जाय कटै।

लुच्चा मौज गरीबा फासी चोर-घोर मौसेरा मिळ्या।
 रुला-खुला औ भात-भात रा खाप-खाप रा भेला भिळ्या।
 काईं मिनख घड़ै बेमाता सतजुग रा के साचा वळ्या।
 भार सासड़ी सहता-सहता सुण छती रा छोडा जळ्या।
 माटी रा रामतिया बणग्या,
 मिनख देखलै आज अठै
 थू सोयग्यो जाय कटै।

थू जे सिरजनहार जगत रो परळै बोल करणियो कुण है।
 थू जे राम मौत नी बगसै मन सू बोल मरणियो कुण है।
 थू राधा री माग भरणियो मगसी माग करणियो कुण है।
 थारी रमत बिगाडे बिण रो खाली पेट भरणियो कुण है।
 मारण-तारण वालो थू ही
 देवा कुण नै दोस अठै
 थू सोयग्यो जाय कटै।

चौड़ै-घाड़ै ढोल-नगाड़ै लाज लूटलै आज अठै।
 थू सोयग्यो जाय कटै॥



भाई रो भाईपणो

देखल्यो हजार बार भाई रो भाईपणो ।
मन में विचार और, मूढ़े पै मीठपणो ।
पेट में खोटापणो
भाई रो भाईपणो ।।

राखड़ी बघाकै हाथ घरम धीज नेम है ।
भाई बण बैण नै दगो विचार बेच है ।
खरास जाण आपणो ही रात घर रहण है ।
लूट-मार खोस-पीट कण्ठ छुरी फेर है ।
जीम्यो जी थाळी में छेद सैण रो सैणापणो ।
नीत में फरक पड़ग्यो फैलग्यो धोखापणो ।
देखल्यो हजार बार
भाई रो भाईपणो ।।

सुहाग रो सिद्ध मा-बैण रो लूटे मती ।
अपण री रोटी री कोर हाथ सू खोसो मती ।
मिनख नै मिनख जाणो रगत नै चूसो मती ।
बुद्ध री कचेड़िया में व्याय नै भूलो मती ।
रावण ! लूटे मती थे सीता रो सीतापणो ।
राम री धरा पे किया आयग्यो ओछापणो ।
देखल्यो हजार बार
भाई रो भाईपणो ।।

बात में मीठस लावै कूड़ में कपट घोल ।
बाणी रा सुप्यार मीठ सबद काढ़ै तोल-तोल ।
गुड़जा पलक माय पीदै रा पतिल गोल ।
नीद में अचेत जाण पोल में बजावै ढोल ।

गुरु नै बतावै हाथ घेला रो घेलापणो ।
 ओ किय़ा निभेला अब छेल रो छेलापणो ।
 देखल्यो हजार बार
 भाई रो भाईपणो ।।

साच सँ जेळ में करदी बन्द बोलणी ।
 झूठ तो खुल्ले बाजारा चौड़े-घाड़े डोलणी ।
 फैलग्यो भतीजवाद डूबगी पचा तणी ।
 पीठ देता पाण पड़ग्यो आतरो भूलापणी ।
 धोळो-धोळो दूध जाणै है कितो भोलापणो ।
 दुख में पुकार देख कुण परायो-आपणो ।
 देखल्यो हजार बार
 भाई रो भाईपणो ।।

भूख नींद तिस मार तिल-तिल कटणो ।
 देस नै आजादी दीनी रगत सींच अप्पणो ।
 पेट रै पिलाणिया हू, खाँडै नीचै खप्पणो ।
 बापू री उदारता अर आपा रो भलापणो ।
 नीचता री हद्द हूगी काई धन बाटणो ।
 गोली री लपक्क मारी कोई भाई आपणो ।
 देखल्यो हजार बार
 भाई रो भाईपणो ।।

देखल्यो हजार बार भाई रो भाईपणो ।
 मन विचार और मूँढे पे मीठापणो ।
 पेट में खोटापणो
 मूँढे पे मीठापणो ।।

५

आभो सीवां ही किया

सूली में पायोड़ा प्राण जीवा ही किया।
फाटै गाभै कारी आभो सीवा ही किया॥

जगल में आग लागी
बिल में निवास है।
कुणसी अब बाकी
बचणै री आस है।
सास घुटै माय बरै आवा ही किया।
फाटै गाभै कारी आभो सीवा ही किया॥

काई पइत्तर देवै
पूछलै सवाल रो।
धणी बण बैठे जिया
कोई घोरी माल रो।
ताळवै रै जीभ चिपगी वैवा ही किया।
फाटै गाभै कारी आभो सीवा ही किया॥

नित नूवा होता रिया
घाव माथै घाव है।
झूततोड़ा झपा मारा
लागै कोनी डाव है।
घावा में भाला रा घोबा सहवा ही किया।
फाटै गाभै कारी आभो सीवा ही किया॥

हिवडै री पोल माथै
सवाला री भीड़ है।
दरद असीम तन
कालजै री पीड़ है।

कण्ठा पर करौती चालै रोवा ही किया।
फाँटे गाभै कारी आभो सीवा ही किया॥

भरियो अयाग गहरो
ऊडो समन्द है।
पग धरै माय जिण नै
मरणो पसन्द है।
दीखतो आख्या सू जहर, पीवा ही किया।
फाँटे गाभै कारी, आभो सीवा ही किया॥

अघरबम्ब बीघ लटक्या
मामलो है सोच रो।
नाव मझधार हुग्यो
पीदि माहीं कोचरो।
नाक ताई झूया सास, लेवा ही किया।
फाँटे गाभै कारी आभो सीवा ही किया॥

सूली में पोयोड़ा प्राण
जीवा ही किया।
फाँटे गाभै कारी
आभो सीवा ही किया॥



थोड़ी-सी जिंदगाणी में

काया-माया बादल छाया
खोज मिटे ज्यू पाणी में।
मिनखजमारै विस मत घोली
थोड़ी-सी जिंदगाणी में॥

नदी किनारै पाव पसारया रीजे मत-ना भोलै में।
है कितरी औकात बावला जासी पैल हबोलै में।
बिरथा गाल बजावै झूठा, फस कर झामरझोलै में।
अधबिच रामत छेड अधूरी
पलक झपे उठ जाणी में।
मिनखजमारै विस मत घोली
थोड़ी-सी जिंदगाणी में॥

आख्या मीच अपूले दोड़ै लारै खाडा कावळ है।
सावधेत हू पग धर करणी कोनी ठीक ऊतावळ है।
खोन्नै रा झगर मत जाणी अळगा जितरा सावळ है।
चेत रेत में रळ जावैला तिलक माथला चावळ है।
हाथ मसळतो रह जावैला
की नीं आणी-जाणी में।
मिनखजमारै विस मत घोली
थोड़ी-सी जिंदगाणी में॥

बड़सी कुणसी जाय बाड़ में लुकसी कुणसी खाली में।
हीयै माहीं फेर कागसी आसी अटक दताली में।
भौ-भौ भटक बारणै आयो रहग्यो करम खुजाळी में।
टाणै पूग भुवाळी खाई फसग्यो फेर पजाळी में।

लख चौरासी फिरो भटकता
फेर पिलीजो घाणी में।
मिनखजमारै विस मत घोली
थोड़ी-सी जिदगाणी में॥

माया-मद में भूल मती मन रहणो टौड़-टिकाणै में।
पाव रती सा'रो नी लागै आया पछै निसाणै में।
घाणी-माणी खीचा-ताणी जीवण जग उलझाणै में।
चेत मुसाफिर की नी पड़ियो गाछ घणी धुलाणै में।
कुण जाणै किण टैम बुलावो
आ जावै अणजाणी में।
मिनखजमारै विस मत घोली
थोड़ी-सी जिदगाणी में॥

काया-माया बादल छाया खोज मिटै ज्यू पाणी में।
मिनखजमारै विस मत घोली थोड़ी-सी जिन्दगाणी में॥



मन घोड़ो बिना लगाम रो

कुण जाणै किण टैम बदळ्ज्या

कौडी एक छदाम रो

मन घोड़ो बिना लगाम रो॥

काया नै घर में पटक-झटक घूमै मौजी असमाना में।

घुबदी लाखों उतपात करै, सूतै रै धरज्या काना में।

म्हू दूहू बाग-बगीचा में ओ छाणै राख मसाणा में।

हैरान करै काया कळपै लाधै नी पलक ठिकाणा में।

दौड़ै दड़यड़-दड़बड़ करतो

है भूखो खाली नाम रो

मन घोड़ो बिना लगाम रो॥

उळ्झ्यो जाला-उळ्जाला में आभे में उडतो अटक गियो।

दुनिया रै गोरखधधै री लोभी लाला में लटक गियो।

भावा रै समन्द-हयोला में तिरसूल हियै में खटक गियो।

अळिया-गळिया घुचळिया में मारग में बैतो भटक गियो।

मस्त हसै रोवै पल में

कुण लेवै नाम निकाम रो

मन घोड़ो बिना लगाम रो॥

निचलो नी रैवै अेक पलक मस्तानो हाथी मचल गियो।

लाड लडाता खाट गाय ज्यू, हाथ फेरता उछल गियो।

गुड़तो-पड़तो ऊचो-नीचो पग पड़्यो चीखलै तिसल गियो।

पग बाध पटक ताला जड़िया घर फोड़ पिछड़ी निकल गियो।

काम-वासना कूड-कपट मन

हरदम बसै हराम रो

मन घोड़ो बिना लगाम रो॥

कुण जाणै किण टैम बदळ्ज्या कौडी एक छदाम रो

मन घोड़ो बिना लगाम रो॥



जीवण-रस री धार में

जिको मिलै नी जीवण-भर में
मिल जावै पल प्यार में।
जात-पात रो विस मत धोछे
जीवण-रस री धार में॥

सिरजनहार एक है सब रो सूरत न्यारी-न्यारी है।
ऊच-नीच रो भेद छोड करता सब री रुखवारी है।
बाग-बगीचा जाय देखलै, भात-भतीली ब्यारी है।
रग-बिरगा फूल खिल्योड़ा सब मिळकर फुलवारी है।
एक तार में पोया लागै
मोती सुन्दर हार में।
जात-पात रो विस मत धोछे
जीवण-रस री धार में॥

काज-पाज है अलग-अलग सुख-दुख रा सब झेलू है।
कहदा बात पकी बा समझो पाछी नहीं उथेलू है।
राम-रहीम ईश्वर या अल्ला रुपियै य दो पैलू है।
कड़ी लड़ी सू जुड़ी हुई है सब रा सबध घरेलू है।
हिन्दुस्तान सरीसो दूजो
मुलक नहीं ससार में।
जात-पात रो विस मत धोछे
जीवण-रस री धार में॥

एक गगन री छाया नीचै धरती सब री माता है।
भेद-भाव रग छोड चन्दरमा सब पर रस बरसाता है।
बारी-बारी मौसम सब पर इक-सा रग जमाता है।
पवन पवित्र ठण्ड-हिलोरा सब का मन हरसाता है।
जीव मात्र की सेवा करता
रती नी भेद विचार में
जात-पात रो विस मत धोछे
जीवण-रस री धार में॥

मजिल पर पूगण रै खातर धरम तो पगडडिया है।
मिनख-मिनख में भेद पटकणो पण्डा री पाखडिया है।
कपड़ो एक ही है पण रगली भात-भात री झडिया है।
एक चीज रो अलग-अलग सब भाव बतावै मडिया है।

झासै में मत आज्यो कोई

डूबोला मझधार में।

जात-पात रो विस मत घोळो

जीवण-रस री धार में॥

मोहम्मद नै जो अलख जगाई राम बो ही वनघासी है।

सिंगला धरम बरोबर अठै कोई नहीं उदासी है।

मन्दिर-मस्जिद मका-मदीना, कोई जावै कासी है।

हिन्दू मुस्लिम सिख ईसाई सिंगला भारतवासी है।

एक खदेड़ै री माटी सब

फरक पड़ै य्यू प्यार में।

जात-पात रो विस मत घोळो

जीवण-रस री धार में॥

अपनै हित स्यारय रै खातर जे कोई मिनख मरावैला।

सुख शान्ति अर खुशियाली में जे कोई दग अझावैला।

भारत अखण्ड अकता माथै पर कोई आख उठावैला।

धीर फेंकदा काढ काळजो आख फोड़ दी जावैला।

सीधी-सणक देख मत लाडी

धार तेज दुधार में।

जात-पात रो विस मत घोळी

जीवण-रस री धार में॥

जिको गिलै नी जीवण-भर में मिळ जावै पल-प्यार में।

जात-पात रो विस मत घोळो जीवण-रस री धार में॥



ढळती छाया है

जीवण जग-जजाळ
जगत सुपणै री माया है।
बीत गये दिन ढळते-
दिन री ढळती छाया है॥

हाट-हाट पर ठग सौदागर लाग्या ठीक टगाई में।
गहळ नसै में घणा ठगीज्या जीवण-बिणज कमाई में।
करम कमाई घाटो लागो
मूळ गमाया है।
बीत गये दिन ढळते-
दिन री ढळती छाया है॥

हरख्या निरख्या नैझा सिरक्या हिवडै री अळिया-गळिया।
चख-चख कर टोळी सू टळ्या लोग बतावै आगळिया।
प्रीत तणी पत गई जगत रा
लोग हसाया है।
बीत गये दिन ढळते-
दिन री ढळती छाया है॥

बदळ गई पतवाट्या सागण खेत बदळ गिया हाली।
बाग-बगीचा टौड़-ठिकाणै रूख बदळ गिया माळी।
टोळी रा पछीझा टळ्या
चित भरमाया है।
बीत गये दिन ढळते-
दिन री ढळती छाया है॥

गळे भरीजै नाम लेवता सुर बिन गीन किया गाऊ।
बळती सासा नैण उबळ्या भर-भर जगत जिया जाऊ।
पलका री गागर में सागर
जळ भर आया है।
बीत गये दिन ढळते-
दिन री ढळती छाया है॥

सवारता-सवारता

सवारता-सवारता सौ बार हो गई।
जिदगाणी लीर तार-तार हो गई॥

जाण-अणजाण री पिछण खूटगी।
खाज खिणता आगली सू आख्र फूटगी।
खीच्या पैली डौर नै कबाण दूटगी।
खाली पड़ी खणक बन्दूक छूटगी।
खार-खार मार मन हार हो गई।
सवारता-सवारता सौ बार हो गई।
जिदगाणी लीर तार-तार हो गई॥

एक तीर आखिरी रियो कबाण में।
दूट गियो तटकै भरे मैदान में।
मर गियो कानिया झूठे ऊफाण में।
आग दे कोई नहीं नजर मसाण में।
ब्याज-टर-ब्याज करजदार हो गई।
तेज रफ्तार मझधार हो गई।
सवारता-सवारता सौ बार हो गई।
जिदगाणी लीर तार-तार हो गई॥

रात अधियाली परभात धुधली।
मौत खड़ी बारणै पे साकड़ी गली।
छिया सू डर लागै मची खलबली।
छाछ फूक-फूक पीवै दूध सू जली।
डरवाली चौड़ सू तो पार हो गई।
घर के मकान में सिकार हो गई।

सवारता-सवारता सौ बार हो गई।
जिदगाणी लीर, तार-तार हो गई॥

आजाद उड़तै पछी रै मार पख पर।
घायल-सो करधो बेहाल ढग कर।
पूछती खड़ी है भीड़ हर मकान पर।
लगाम-सी लगाय दी कोई जुबान पर।
बोलै न चलै बीमार हो गई।
मरण-जीण इकसार भार हो गई।
सवारता-सवारता सौ बार हो गई।
जिदगाणी लीर तार-तार हो गई॥



कानदान 'कल्पित' उजास रा आगीवाण
 कवि है। राजस्थान में अर राजस्थान रै
 बारै जठै-जठै राजस्थानी समाज रैवै,
 कानदान री कवितावा री भाग बरोबर
 बणी रैवै। माझल रात सू लेय'र झाझरकै
 ताई लोग जे अेक ई कवि री कवितावा
 सुण रैया हुवै अर फेर भी घाष नीं आय
 रैयी व्हे जो उण कवि रो अेक ही नाव हुय
 सकै - कानदान 'कल्पित'। मुरघर रै
 भीठै गुटक मतीरै जिसी कवितावा,
 कनक-काकडी रै स्वाद जिसी कवितावा,
 सावण री झडिया बिच्यै बरसात री घटा
 जिसी कवितावा अर लुम्बा-झुम्बा ढोला
 रै ठमकै आयोडै काण री रगत जिसी
 कवितावा सुणता रैवो - सुणता रैवो। नीं
 तो स्रोता आखता हुवै अर नीं कवि थाकै।
 रात घुळ जावै पण तिरस बणी रैवै।
 कानदान कणाई लोगा नै हसावै तो कणाई
 देसप्रेम रै भावा रो सचार झबळका देवै,
 कणाई सिणगार रा साज सजावै तो
 कणाई मौसम री मनवारा करै, पण जद
 वै 'सीखडली' उगेरै तो बाईसा रा नैण ई
 नहीं, स्रोतावा रा नैण भी डब-डब भर
 जावै। कानदान कल्पित कविता रा जादूगर
 है। जादू रो असर तो फेर भी छोडी जेज
 ही रैवै पण कविता रो असर अखी हुय
 जावै।